
ПАДПІСКА «БОЖЫМ ШЛЯХАМ» НА 1968 г.: 


У Задзіночаных ІЦтатах Амэрыкі -- 3 даляры. 
У Вялікабрытаніі -- 18 шылінгаў. 
У іншых краінах у суме раўнаважнай 18 англ. шыл. 


ЧАСАПІС МОЖНА ЗАКАЗЫВАЦЬ: 


У Задзіночаных Штатах: 
Мг. Апіопу Віеіепіз, 3006 Іогап ВІуа, СБбісаео, ІШ. 
60647, Ю5А. 


Мг. В. Гапіоуіф 303 Ноуагі б., Ме Вгцазуіё, 
Меў ]еізеу, О5А. 


Мг. С. Созсіеўеу, 3416, Ж. 49- біт. Сіеуеіара 2, 
ОБіо, Ю5А. 


Мг. СЬ. Маўдгіск, 833 М. Согопа4о бу. Іо5 Апегеіез, 
Саі, О5А. 


Міз. ]. Касбапоуска, 8 5:. Магі” Рі. Меу Уог, М. У., 
ЮЗА. 


У Канадзе: 
МІ. Рішіўка, 116 бгапа Аўуе, Тогопюю, Ом. 560 Сапада. 


У Нямеччыне: 
Маг. ОІ. баІауіе), 892 5сБопеац/Л.есё, 5: АІтегэбеіга, 


У. Сегтапу. 


У Аўстраліі: 
Мг. М. Мікал, 14 бег! бег., бробуюоа -- МеБосгпе, 
Хіс. 14, АпзігаЙа. 


Матар'ялы прызначаныя да друку ў нашым часа- 
пісе слаць на адрас: 

Веу. ]. Неппапоуіё, МАВІАМ НООЗЕ, 

НОГРрЕХ АЎЕХОСЕ, ГОЎРрОХ, МХ. 12. Сі. Вгіаіп. 

Уваскрошаньня. На царскі загад быў пабуда- 
ваны варты яе Храм. Царыца Алена, дарма, 
што мела ўжо 80 гадоў веку, сама прыехала 
ў 326 годзе ў Ерусалім, каб кіраваць пошу- 
камі крыжа Гасподняга. Па ейных плянах 
і будаваліся Хрысьціянскія Храмы па ўсёй 
Сьвятой Зямлі. Рэшты ейных Храмаў і на 
сяньня служаць маякамі і паказьнікамі да- 
кладных месцаў Эвангельскіх падзеяў. Па- 
водле ейных храмаў пазьней будавалі імпэ- 
ратар Іустыніян, і крыжаносцы, і ўсе хрысь- 
ціянскія дойліды пазьнейшых вякоў. 

Храм Уваскрошаньня Хрыстовага, гэты 
Новы Ерусалім, быў нагэтулькі дасканалым 
узорам хрысьціянскага дойлідства і цалкам 
зіхацеў золатам і мармурам, што ўяўляў са- 
бою незраўнаны ні з чым узор вялікапыш- 
насьці і хараства. Нездарма аб ім сьпяваецца 
ў Вялікодным Каноне: «Светися, светися, Но- 
вый Іерусалиме...» Дарэчы, тагачасны Храм 
быў у тры разы большы за сучасны. 

Храм Уваскрошаньня Гасподняга ўжо та- 
ды аб'яднаў сабою пад адным дахам Пячору 
Ўваскрошаньня Хрыстовага, Галгофу і месца 
Знаходжаньня Крыжа. Гэта быў Храм вялі- 
зарнейшых памераў. Знадворку сьцены былі 
зробленыя з цёсаных каменьняў. Зьверху 
царкву пакрывалі волавам, а ў сярэдзіне 
столь з разных кесонаў накшталт шырокага 
мора. Яно пашыралася над сярэднім нэфам, 
пакрытым золатам, якое асьвечвала ўвесь 
храм блескам накшталт праменьняў сонца, 

Ува ўсю даўжыню Храма ішлі Калянады. 
Насупраць трох усходніх уваходаў у Храм 
было дванадцаць калёнаў па колькасьці Апо- 
сталаў. Яны былі ўпрыгожаныя па капітэлях 
вялікімі сярэбранымі келіхамі. 

Урачыстае асьвячэньне Храма Ўваскро- 
шаньня Хрыстовага айцамі Тырскага Сабору 
13 верасьня 335 году адзначаецца да сёньня 
сьвятам «Аднаўленьня Храму ў Ерусаліме» 
штогодне 13 верасьня, ведамага ў народзе, як 
сьвята «Словуіцаго Воскресения», г. зн. за- 
места нядзелі дзеля таго, што 13 верасьня не 
заўсёды выпадае на нядзелю. 

Аднак пабудаваны царыцай Аленай у ІУ 
веку вялікасны Храм Уваскрошаньня Гаспод- 
няга не захаваўся да нашых дзён. Ён неадна- 
разова разбураўся заваёўнікамі-іншаверамі, 
адбудоўваўся, зноў разбураўся да фундаман- 
ту. Апошняе зруйнаваньне яго мела месца ад 
выпадковага пажару ў 1809 г. І толькі адноў- 
лены пасьля тога пажару ён дажыў да нашых 
дзён. Цяпер ён, ведама, больш сьціплы ў па- 
раўнаньні з Храмам чацьвёртага стагодзьдзя. 
Аднак, ягоная слава і значаньне ляжаць, маг- 
чыма, больш у сярэдзіне яго, чымся знадвор- 
ку -- іначай кажучы, ягонае значаньне духо- 
вае, а не ў вонкавым выглядзе і пышнасьці. 


Для кажнага хрысьціяніна наведваньне яго 
становіць найважнейшую падзею ў духовым 
жыцьці і станаўленьні або самавызначэньні 
рэлігійнае станоўкасьці. 


МАЛІТВА ЛЯ КАМЕНЯ ПАМАЗАНЬНЯ 


«Войдите, странники, во обитель Госпо- 
да, во Гроб Жизнім, где благодать обитает 
и благословенный Свет не иссякает», 


З колішняга напісу на левым баку 
Храма Гасподняга. 


Перад адзіным цяпер уваходам у Храм 
Гасподзен невялікі пляц. Мы стаім на ім 
удзячлівыя лёсу за тое, што ён даў нам змо- 
гу цяпер мілаваць зрокам гэтыя пэрлы. Спра- 
ва Аўраамаўскі манастыр, дзе цяпер жыве 
Сьвятагробскае Брацтва і які быў пабудава- 
ны на месцы, дзе некалі, паводле паданьня, 
Патрыярх Аўраам рыхтаваўся прынесьці ах- 
вяру -- свайго сына Ісаака. Манастыр пабу- 
даваны ў 16- 17 вякох. А да сёмага веку там 
быў стол для зьбіраньня міласьці для бедных. 
Мы любуемся Храмам Сарака Пакутнікаў, з 
каланчы якое чуцён урачысты звон званоў, 
падараваных царкоўнымі людзьмі нашае 
Бадькаўшчыны ў часе Крымскае вайны. Да- 
лей вочы спыняюцца на Храме Жонак-Міра- 
носьбітак, пабудаваным на месцы зьяўленьня 
Хрыста Ўваскрослага сьвятой Марыі Магда- 
ліне. А побач з ім нельга не адзначыць Храм 
Сьв. Якава, Брата Гасподняга, дзе захоўваец- 
ца трон патрыярхаў сьв. Града, спадчыньні- 
каў сьв. Якава. Некалі на правым баку Храма 
Гасподняга быў надпіс: «ВКУСИ, поклонник, 
истиннаго наслаждения; войди в радость Гос- 
пода, в многообильное светом небо -- матерь 
церквей». 


І мы трапятліва ўваходзім у Хорам Хора- 
маў. Айцец Архімандрыт з глыбокай паша- 
най прыкладваецца да апаленай калёны, зь 
якое ў Вялікую Суботу праваслаўныя атры- 
малі Жыватворны Агонь, які вяшчаў ім зва- 
рот Храму. 

Мы ўсе сьхіляемся ўкленчаныя перад жоў- 
та-ружовай мармуравай плітою -- Камнем 
Мірапамазаньня. Пад ёю сапраўдны камень, 
на якім зьнятае з крыжа Вельмічыстае цела 
Хрыстовае рыхтавалася да пахаваньня Сьв. 
Язэпам і Нікадзімам. Да пачатку рамонтных 
работ над плітою стаяў высокі пазалочаны 
балдахім з чатырмя ад праваслаўных, двумя 
ад каталікоў і двумя ад армянаў вялікімі не- 
згасальнымі лампадамі. Каля іх стаялі 
шэсьць вялікіх падсьвечнікаў. Вакол пліты 
на раме грэцкі тэкст, які значыць: «Благооб- 
разный Иосиф с древа снем пречистое тело 

«Бетлеемская зорка» 
месца, дзе нарадзіўся Хрыстос 





Базыліка Хрыстовага Нараджэньня 

Рака Ярдан 


твое, плаіцаницею чистою обвив и благо- 
уханьми покрыв положи». 

Гэта ў часе Чына Пахаваньня ў Вялікую 
Пятніцу Сьвятая Плашчаніца крыжовым хо- 
дам узносіцца на Галгофу і адтуль пасьля 
ўнізе кладзецца на Камні Памазаньня, пась- 
ля таго, як яе тры разы абнясуць вакол. У 
той час адзін з сьвятароў узьлівае міру на 
Плашчаніцу. Затым яе пераносяць у Дамаві- 
ну Гасподню і пакідаюць яе там да раніцы. 

Дзеля таго, што Камень цяпер быў самот- 
ным, пазбаўленым упрыгожаньня балдахіна- 
вага і незгасальных лампадкаў, ён яшчэ 
больш адцяняў і рабіў уразьлівым напамін аб 
тым, што тут адбылося бадай-што дзьве ты- 
сячы гадоў таму назад. Паломнікі надоўга 
застывалі сьхіленымі над камнем Памазань- 
ня, як бы не ўстане адарвацца губамі ад вя- 
лікшае рэліквіі пакутаў за кажнага з нас па- 
асобку і за ўсе нязьлічаныя пакаленьні ў вя- 
Кох. 


Усевалад Ціхановіч як укленчыў і прыпаў 
тварам да халоднага мармуру, то гэтак і за- 
стаўся праз доўгі час, раз-за-разам хрысьця- 
чыся і абліваючыся непадробленымі сьлязь- 
мі. Каля яго з абодвых бакоў увесь час мя- 
вяліся людзі, зьгіналіся, цалавалі камень і 
разьгіналіся, а ён усё ніяк ня мог адарваць 


мокры твар ад Пліты Пакутаў. У ягоным 
уяўленьні паўставалі абразы таго, чыё зране- 
нае і ўкрываўленае цела сьвяцілася тут пад 
Плашчаніцай адвечнай тайнай нясьцерпных 
Жарсьцяў і чые пакуты сталіся Збавеньнем 
усяго людзтва на векі вечныя. 


«Божа, мой Божа, Госпадзь Ісус, як-жа ма- 
ла мы зрабілі яшчэ ў жыцьці дабра, добрых 
справаў, калі параўнаеш іх з тваім Вялікім 
Чынам!» -- думаў Усевалад, усё такжа 
ўкленчыўшы і плачучы ўсім сваім страсяну- 
тым нутрам. -- Ты дзеля нас аддаў усё 
жыцьцё і не збаяўся самое сьмерці, хаця ж і 
мог ухіліць яе. А мы, сьмертныя і вінаватыя 
на гэтай грэшнай зямлі, што мы зрабілі, каб 
іншым, блізкім і далёкім, сталася лепш у гэ- 
тым жыцьці і каб зямля змыла з сябе больш 
грахоў? Ці ж мы рабілі заўсёды паводле твай- 
го запавету -- любі бліжняга свайго, як сябе 
самога? Хіба ж мы заўсёды плацім чыстай 
любоўю за зьдзейсьненае нам і іншым Зло? 
Твае чыны былі, ёсьць і вечна будуць для 
нас пуцяводнаю зоркаю, якую блізу што дзьве 
тысячы гадоў таму назад запаліў Вялікі 
Ўладар Сьвету і паслаў нам за настаўніка 
свайго Сына. А твае пакуты паказалі нам 
шлях да ачышчэньня і збаўленьня. О, ніхто 
ніколі яшчэ не зазнаў такіх выпрабаваньняў, 

гэткіх кпінаў і пакутаў з боку грэшнага ча- 
лавека, дзеля выратаваньня і збаўленьня 
якога Ты быў пасланы ў гэты сьвет. Воіны 
цябе аплёўвалі, акідвалі брыдкімі словамі, 
калолі цернямі, крывавілі цябе пікамі, ўганя- 
лі цьвікі ў тваё жыватворчае цела, Ты памі- 
раў, сьцякаючы крывёю пад выгукі зброду, 
які сам ня ведаў, што за злачынства ён чы- 
ніць. Але цаною сьмерці і пазьнейшага Ўва- 
скрошаньня Ты выратаваў нас, у тым ліку і 
тваіх катаў, ад пагрозы духовае сьмерці. Ты 
сваёй сьмерцяй перамог сьмерць. І толькі дзя- 
куючы твайму Божаму дзеяньню мы цяпер 
усе нясём у сабе надзею на Збаўленьне і маг- 
чымасьць Праведнага жыцьця і ў гэтым і ў 
іншым сьвеце. Даруй, Божа, нашыя недаска- 
налыя справы, каб мы сталіся лепшымі па- 
водле твайго Сьвятога Ўзору. Пашлі нам тваю 
ласку, дазволь тваёй духовай раскошы адве- 
даць нас і збагаціць нас няўміручымі каш- 
тоўнасьцямі любові, даравальнасьці і дабры- 
ні», -- шапталі Ўсеваладавы вусны. - «І ча- 
му ж ня мне, грэшнаму, Бог паслаў такія 
выпрабаваньні? Але мусіць так трэ' было, бо 
толькі з тваёй духовай сілай адно і магчыма 
было ператварыць іх на дабро ўсім людзям. 
Адно ты мог сьмерцяй сьмерць пераадолець. 


Слава табе, Слава! Клянуся быць лепшым, 
каб спадобіцца табе. Амін!» 

Раптам Усевалад адчуў у сабе нейкую 
надзвычную палёгку. Быццам цяжкі камень 
адпаў з ягоных грудзей і ён пачуваў сябе ні- 
быта вызваленым ад немачы. «Значыцца, 
Ісус Хрыстое пачуў мае словы», -- з радась- 
цяй прамовіў сам сабе ён і пачаў зноў горача 
дзякаваць Збаўцу. За момант ён ужо быў у 
стане спыніць свае лемантаваньні і крыху 
асушыць твар ад гарачых сьлёзаў. Ён узь- 
няўся, перажагнаўся яшчэ раз, пацалаваў на- 
апошку Камень Мірапамазаньня і акрылёны 
адыйшоў убок. І ўжо тую рэшту часу ў Хра- 
ме Гасподнім ён пераканаўча адчуваў, што 
анёл-захавальнік распасьцер свае крылы над 
ім і ўжо не пакідаў яго ні на момант самот- 
ным. 


УВАГА РЭДАКЦЫІ: Перапрашаем Аўтара на- 
рысу «На Сьвятой Зямлі», Ул. Глыбіннага, што з 
віны рэдакцыі закраліся прыкрыя памылкі ў Ме 5 
(116). Найбольш важныя папраўляем: «20-і гадовая», 
трэ чытаць - «12-ці гадовая» і слова «польскія» - 
чытаць «колькі»... 

Гэтыя і ўсё іншыя ў выданьні кніжкаю будуць 
належна папраўлены. Фото, замешчаныя тут, дзеля 
Каляднага часу, (мы аперадзілі тэкст нарысу) - 
уласнасьць Аўтара Ул. Глыбіннага. 


У Беларусі гінуць сьвятыні і іншыя 
помнікі культуры 


З розных куткоў Беларусі даходзяць да нас 
разнастайнымі шляхамі вельмі сумныя вест- 
кі. Ня гледзячы на тое, што існуе ў БССР Та- 
варыства Аховы Помнікаў культуры і 
гісторыі, гэтыя помнікі гінуць і то беспава- 
ротна! 

Аб гэтым трэба каб ведалі ня толькі бе- 
лару сы, але й ўвесь культурны сьвет. 
Колькі было зроблена натугаў у розных дзяр- 
жавах, каб дапамагчы ратаваць сьвятыні ў 
Егіпце, у Грэцыі, у Італіі! Можна нават 
знайсьці і ў савецкай прэсе цікавыя зацемкі 
аб тым, як ЮНЭСКО ці іншыя арганізацыі 
намагаюцца ратаваць помнікі цывілізацыі ў 
розных краінах сьвету. Памятуюць чытачы 
моцны артыкул у савецкай прэсе пра тое, што 
ў Італіі недастаткова апякуюцца рознымі 
вартаснымі зборамі архіваў. 

Магчыма, што гэта і праўда, але Савецкаму 
Саюзу яшчэ далёка да той стараннай клапат- 
лівасьці аб сваіх старадаўнасьцях, якую мож- 
на бачыць у Італіі. 

Падамо тут некалькі жудасных прыкла- 
даў -- (факты ўзятыя з савецкіх крыніцаў) 

-- як савецкая ўлада ня толькі не ахоўвае 
помнікаў культуры, але сама іх нішчыць! 


БЗ 


У Столінскім раёне знаходзіцца 19 драўля- 
ных помнікаў архітэктуры. Калі зацікавіўся 
імі адзін з савецкіх мастакоў, сьцьвердзіў 
ўзельмі дрэнна пастаўленую ахову іх і заявіў 
аб гэтым Н. Клімчуку, намесніку Старшыні 
райвыканкому, дык той сказаў, каб мастак 
вельмі ня турбаваўся, бо ўжо пастаноўлена 
ўсе тыя помнікі знесьці! («Чырвоная Змена», 
9 верасьня 1969). 

Які цынізм і якое варварства! 

А колькі-ж яшчэ падобных фактаў можна 
прывесьці?! 

У вёсцы Хомск Драгічынскага раёну раскі- 
нулі ў час суботніка царкву, помнік архітэк- 
туры ХУШ- ХІХ стагодзьдзя, пад прэтэк- 
стам, што ён замінае клюбу. 

«Ня так даўно знесьлі ўнікальны помнік 
драўлянай архітэктуры ХХІ стагодзьдзя -- 
будынак былой царквы ў г. п. Шэрашава 
Пружанскага раёну. Чарга відаць за званіцай 

А.СіКкоба, 1952,25 попіс» ЁгопМагіапепв'Мопазўегу епавівуейа, 1945 


ХУП стагодзьдзя, якую цудам пакінулі», -- 
піша тая самая «Чырвоная Змена». 

Заглянем цяпер у балонкі часапісу «Немон» 
-- (Ня «Нёман», бо журнал друкуецца ў ра- 
сейскай мове) -- за месяц кастрычнік гэтага 
году. 

Там на бач. 152 і іншых знаходзім невялікі, 
але вельмі зьмястоўны ў сваім трагізме аб- 
раз: 

У касьцеле сьв. Міхала ў Наваградку, які 
прастаяў на цэнтральнай плошчы блізу 250 
гадоў, цяпер склад раённай каапэрацыі. 
Фрэскі абваліліся, павыбіваныя вітражы, ба- 
гатая скульптура зьнішчана. Тут аўтар арты- 
кулу ня мог паўстрымацца ад горкай гіроніі: 
«Ды й пашто яны тут? Бо-ж матацыклі, дзі- 
цячыя возікі, крупы, водку, кансэрвы можна 
перахоўваць і без уплыву на іх мастацтва!..» 

У Слоніме ў старадаўным касьцеле ўжо 
каля 10 гадоў трымаюць соль. Яна скамянела 
і даставаць яе трэба так, як у шахце. Дзяка- 
ваць Богу, не дагадаліся яшчэ ўзрываць ды- 
намітам, а ўжываюць толькі пэрфаратары! 

У касьцеле ў Міры адразу пасьля вайны 
таксама наладзілі склад) што трывае да 
сяньня. У падвале -- сярод царкоўных рэчаў, 
у сырасьці і брудзе -- валяліся мастацкія 
дзеравянныя скульптуры. Нядаўна «знайшлі 


іх» там і перавезьлі ў Беларускі Дзяржаўны 
музэй. ; 

У Горадне, у манастыры законніцаў Бры- 
гідак, які ёсьць помнікам абароннага тыпу з 
1642 г., знаходзіцца абласны псыханэўраля- 
гічны дыспансер. 

У Барысаглебскай царкве ў Навагрудку 
раённы архіў. Гінуць такжа апушчаныя Тро- 
іцкая царква ў Міры і касьцёл сьв. Язэпа ў 
Лідзе. 

Барысаглебская царква ў Каложы -- адзін 
з выдатнейшых помнікаў беларускай архітэк- 
туры -- апушчаная, а навокал бруд і пуста- 
зельле, таму цяжка да яе даступіцца. 

Па запушчаных сьценах замку ў Міры, а 
такжа па сьценах і вежах царквы ў Раўбічах 
альпіністы-студэнты наладжваюць сваё спар- 
товае лажаньне, бо-ж у Беларусі няма гор, а 
ім трэба прыдбаць спрыт і зграбнасьць... 

Марнеюць і гінуць касьцёлы і цэрквы ў 
Мсьціслаўлі (глядзі артыкул П. Місько: 
«Дрэмле памятка дзён, што ў нябыт уцяк- 
лі...», Літаратура і Мастацтва, 17 вер. 1968) 
у Магілёве, у Друі, у Гальшанах (замак і 
касьцёл з 1618 г., ператвораны на склад, вок- 
ны пабітыя, запушчаны)... Ды хто іх усе па- 
ліцыць?! 

- 


у іе 

Якраз шчасьліва супала, што ў Хе 20 (139), 
з 30. Х. 1969 «Навінаў з Беларусі» разважа- 
ецца гэтая самая тэма «Аховы Помнікаў». 
Там пішуць: «Апошнім часам у друку БССР 
разгарнулася дыскусія над лёсам помнікаў 
гісторыі і культуры ў Беларусі... 

«Характэрна, што пытаньне аховы помні- 
каў нацыянальнае культуры асабліва хвалюе 
беларускую моладзь. А калі за справу бя- 
рэцца маладое пакаленьне, гэта азначае, што 
справа гэтая вельмі актуальная ды што яна 
павінна быць і напэўна будзе вырашана па- 
зытыўна... Трэба захаваць ад далейшага 
разбурэньня архэалягічныя помнікі -- стара- 
жытныя стаянкі, гарадзішчы, курганы, бо 
яны неабходныя для вывучэньня гісторыі на- 
шага. краю». 

У канцы артыкулу даецца прамудрая заў- 
вага: «Зьнішчэньне гісторыі народу -- гэта 
крок да зьнішчэньня самога народу». 


І характэрна, што ў Савецкім Саюзе право- 
дзіцца вельмі старанна ахова помнікаў пар- 
тыі і ейных інтарэсаў, але ці гэта азначае 
ахову культуры? Скарэй наадварот... 


Усё тое, што мы тут падалі, ёсьць толькі 
малой часткай нішчаных нашых помнікаў 
культуры, але і гэтага дастаткова, каб бела- 
русы ў вольным сьвеце выступілі публічна ў 
іхнай абароне. 


Пакуль яшчэ варвары ХХ-га стагодзьдзя 
ня збурылі канчаткова нашых культурных 
і рэлігійных сьвятасьцяў, мы павінны зра- 
біць усё магчымае, каб абараніць тое, што 
яшчэ ўцалела. Трэба спадзявацца, што зра- 
зумеюць нас міжнародныя арганізацыі і за- 
хочуць дапамагчы. 





Я. Савіцкі 


з-яя вайна -і- канец сьвету 


(Працяг) 


Зусім неспадзявана здарылася, што прый- 
шоў у адведзіны да а. Рамана ягоны стары 
знаёмы а. Марцін Перабродзкі, які пасьля 
вайны першы раз дастаўся на Захад. 


І якраз а. Марцін зусім паважна аднёсься 
да дыялёгу пра «3-юю Вайну»: ён чытаў увесь 
прабег тае дыскусіі і жадаў прыняць удзел 
у П-ой частцы дыялёгу. 

а. РАМАН: -- Я вельмі рады, што Вы ўвой- 
дзеце ў складаньне П-ой часткі нашых раз- 
моваў, бо якраз гэтая частка значна трудней- 
шая, бо і цяжэй будаваць новы мост, чым рас- 
кідаць стары. 


а. МАРЦІН: -- Гэта праўда, дык пачынай- 
ма! -- Мне здаецца, што найперш належыць 
зрабіць некаторыя разгранічэньні: калі Вы 
згодзіцеся, дык я прапаную прыняць мой вы- 
падковы плян, які ў мяне злажыўся ў казань- 
ні да законьніцаў у Варшаве. Я-ж трапіў у іх- 
ны кляштар неспадзявана і да гэтае прамовы 
тады ня быў прыгатаваны, а проста неяк, не 
абдумаўшы, пачаў ім гаварыць... 

а. РАМАН: -- Але-ж няхай і так будзе! 
Можаце мне паўтарыць усё тое казаньне. 

а. МАРЦІН: -- Ну, добра! Да гэтага мушу 
далучыць, што гэтую тэму я пасьля апраца- 
ваў у асобным артыкуле, якога частка друка- 
валася ў часапісе «Знак». А, хоць мой арты- 
кул дайшоў да тых чытачоў толькі часткова, 

гане, 


то ўсё-ж вызваў не малы водгалас: я атрымаў 
значны лік лістоў і ўбачыў, што чытачы былі 
значна ўзрушаны. 


а. РАМАН: -- О, калі так, дык тымбольш 
прашу мне яго паўтарыць! 
а. МАРЦІН: - Я пачаў так: -- Дарагія 


Сёстры! Мне ведама, што задача Вашага За- 
кону ёсьць, між іншым, малітва за грэшнікаў. 
Гэта вельмі прыгожа і карысна. Дый ня толь- 
кі Вы, але ёсьць нямала і іншых законаў, а 
нават і прыватных людзей, якія ў такой ін- 
тэнцыі моляцца за грэшны сьвет. 


Але ў такіх малітвах бываюць два падыхо- 
ды адны ўважаюць наш сьвет падзеленым на 
дзьве няроўныя часткі. Адна -- гэта ёсьць 
«Мы, а другая -- «Яны». «Мы», значыць, 
справядлівыя, пабожныя і лепшыя людзі. А 
тыя «Яны», значыць, сапсаваныя і нягодныя, 
або матар'ялісты ці атэісты і г. д. 


Другі падход: гэта малітва за грэшны сьвет, 
у які ўваходзяць наагул усе грэшныя людзі, 
значыць і мы самі ў гэтым ліку. І молімся 
не як духоўныя «дабрадзеі», але як браты і 
сёстры той сям'і, што называецца чалавец- 
твам і ў патрэбах усяго сьвету. 


а. РАМАН: -- Ого! Памойму гэта якраз 
самы трапны падыход і разуменьне грэшнага 
сьвету: мы ўсе належым да адной людзкой 
сям'і, якая цяпер апынулася ў вялікім ня- 
шчасьці, бо нам усім пагражае зьнішчэньне. 


Ф Інтэрнэт-версія: Катипікаі.ога 2010 


а. МАРЦІН: -- Мы яшчэ пасьля вернемся 
да «грэшнікаў», але найперш мусім абасна- 
ваць паняцьце чалавецтва і нашай з ім луч- 
насьці: мы не становім асобнага колца ці част- 
кі ў вялізарнай машыне грамадзтва. І ня 
толькі мы ўлучаны ў сваю сям'ю ці ў сваю 
нацыю і ў сваю Царкву ці ў дзяржаву, але 
мы становім адну сям'ю ўсяго людзтва і ня 
ходзім «самапасам». 

а. РАМАН: -- Як гэта Вы разумееце? 

а. МАРЦІН: -- Не разумеем усяго ясна, ка- 
лі ня зьвернем увагі на Самога Тварца людз- 
кой сям'і. 

І чалавецтва ёсьць адно у натуры, а шмат- 
лікае ў асобах. Між чалавекам і Богам толькі 
тая розьніца, што натура або прырода Божая 
ёсьць непадзельная, бо яна толькі духовая, а 
дух не складаецца з частак, таму духа нельга 
падзяліць, -- дзеля таго Тры Божыя Асобы 
карыстаюць супольна з адной Божай прыро- 
ды -- адным супольным розумам, адной во- 
ляй і сілай. -- Таму Бог і ёсьць адзін, ня гле- 
дзячы на траістасьць Асобаў; чалавек-жа мае 
тую самую людзкую прыроду асобную ад 
другіх людзей, бо яго духовая частка пры- 
роды злучана з матэрыяй, а матэрыю можна 
дзяліць на роўныя ці няроўныя часткі, як на- 
прыклад цеста дзеліцца на абаранкі. 

І прашу заўважыць, што кожны з нас зу- 
сім адзінакава называецца чалавекам -- муж- 
чыны ці жанчыны, малы ці стары, а ня мог- 
бы называцца чалавекам, каб ня меў той са- 
май чалавечай прыроды. Кот ня ёсьць саба- 
кам, бо мае не сабачую, але каціную пры- 
роду, асобна ад другіх. 

Але, хоць кожны з людзей мае чалавечую 
прыроду -- асобную ад другіх -- то гэтая 
прырода ёсьць усё-ж толькі адна, бо інакш 
мы не разумелі-б адны другіх, каб кожны з 
нас меў іншы, а не чалавечы розум, волю ці 
пачуцьці. 

А нават і нашае цела злеплена з аднаго 
«цеста»! Можна нават вока або нырку, нават 
сэрца аднаго чалавека прышчапіць другому. 
Аднак ужо сэрца сьвіньні, хоць і вельмі па- 
добнае да людзкога, прышчапіць чалавеку 
будзе бадай немагчыма. 

У гэтым вось і ёсьць найбольшае падабен- 
ства чалавека да Бога, хоць на гэта дасюль 
багасловы за мала зьвярталі ўвагу. Чалавек 
толькі таму і атрымаў матар'яльнае цела, каб 
мог быць чалавекам асобна ад другіх людзей 
і каб лучыўся з другімі людзьмі ня з прыму- 
су, а з перакананьня і дабравольна, бачучы ў 
іх тую самую прыроду. Падумайце толькі, 
што было-б, каб хаця тры чалавекі мелі су- 
польны розум, супольную волю і пачуцьці?! 
Аднак Бог хацеў ашчасьлівіць не траіх, але 
гэтулькі людзей, колькі самі гэтага захочуць, 
каб іх на сьвеце было. 


а. РАМАН: -- Калі загадваеце нам думаць, 
дык маем тут даволі матар'ялу да разважань- 
ня. Але даскажыце нам, які вынік з вашае 


навукі для людзей, -- інакш, што Бог віна- 
ваты нам, а мы Богу? 
а. МАРЦІН: -- Бог ня толькі стварыў нас 


дзеля сваей хвалы і для службы, але Ён 
любіць сваё стварэньне, нават нягоднае: 
любіць іх і для іх уласнага шчасьця, зямнога 
і вечнага, «Як палюбіў Айцец Мяне, так Я 
палюбіў вас: аставайцеся ў любові маей!» -- 
(Ян 15, 9). Гэтыя словы Хрыстос казаў да апо- 
сталаў перад сваей сьмерцяй і далей у маліт- 
ве да Айца Свайго, гаворыць: «Ты паслаў Мя- 
не і палюбіў іх, як палюбіў Мяне» (17, 25). 
Такой, значыць, любоўю Бог Айцец любіць 
людзей, як любіць Свайго Сына дый у гэтым 
і ёсьць Божая хвала і нашая служба, каб ча- 
лавек быў шчасьлівы. 

І Хрыстос сваім прыкладам -- ня толькі, 
калі абмываў ногі апосталам, але ўсім сваім 
жыцьцём, навукай і нарэшце -- асуджаны, 
бічаваны, крыжаваны, памёршы і ўстаўшы 
з гробу -- даказвае сваю бязьмерную любоў 
да ўсіх людзей, нават да самых найгоршых 
грэшнікаў! Паказаў гэта ў прыповесьці пра 
блуднага сына, калі, як міласэрны Бацька, 
выбягае на спатканьне, абыймае адступніка, 
гасьціць нявернага і вяртае ўсю маемасьць 
марнатраўцу. І калі Юдзе, свайму здрадніку, 
кажа: «Дружа, чаго ты прыйшоў?» І даў па- 
цалаваць Сябе. 


П 


Людзі знайшліся перад Богам у лепшым 
палажэньні чым анёлы, бо анёлы -- сапраўд- 
ныя слугі і не становяць сям'і, а толькі тава- 
рыства і грамадзтва. 

А людзі маюць сапраўдны «абраз і падабен- 
ства» Божае -- Сьвятой Тройцы -- і ня толь- 
кі розумам і вольнай воляй, але -- як Божыя 
дзеці -- уваходзяць у самае блізкае радство 
з Богам -- і праз спаўненьне Божае волі -- 
становяцца прыяцелямі Бога. «Хто мае запа- 
ведзі мае і выконвае іх, той любіць Мяне: а 
таго, хто любіць Мяне, любіць будзе Айцец 
Мой і Я палюблю яго і зьяўлюся яму Сам». 
(Як. 14, 21). 

«Я ўжо не называю вас слугамі... а Я наз- 
ваў вас прыяцелямі, бо ўсё, што Я чуў ад 
Айца Майго, сказаў вам». (15, 15). 

Такі ёсьць парадак Новага Запавету! 

ВЗ 


-- Бог так стварыў людзей, што маюць 
бязупынна размнажацца, што аднак не аслаб- 
ляе нашае сувязі і не разьбівае сям'і ўсяго 
людзтва. І гэта ёсьць закон натуры, бо мы 
выплываем з аднаго корэня, крыніцы, гняз- 
да. Як крыніца лячэбнай вады, колькі вады 


аа" Ке 

ні выпускае, то ўся вада мае тую самую гаю- 
чую сілу. 

Так і людзі, пасьля вялізарных пераменаў 
-- у-ва ўзросьце, у колеры скуры, у будове 
цела, а нават у псыхічных здольнасьцях, -- 
усё-ж становяць адну супольную сям'ю. А 
дзіця з найніжэйшай культуры, з самых дзі- 
кіх плямёнаў, але ўзятае ў сямю найбольш 
цывілізаваную, даецца гадаваць і адукоўваць 
дый можа зрадніцца з самымі культурнымі 
людзьмі. 

Затое самая здольная малпа, гадаваная з 
малога між людзьмі, не навучыцца -- паміма 
найлепшых пэдагогаў -- ані гаварыць, ані 
чытаць, ані нават рысаваць! 

А тымчасам сваім інстынктам малпы пера- 
вышаюць людзей без параўнаньня: прачува- 
юць і тасуюцца да пагоды, прачуваюць ка- 
тастрофы і ратуюцца загадзя, вынаходзяць 
лячэбныя травы... Маладая пчала адразу 
становіцца да работы ў вульлі і ведае, што і 
як трэба рабіць: а пасьля, як набярэ сілы, 
пускаецца навонках зьбіраць мёд, умее 
знайсьці пажыву і вярнуцца ў свой вулей 
здалёку, хоць вульлеў было-б сотні. 


ж 


-- У суадносінах між людзьмі Хрыстос у 
Новым Запавеце, хоць паўтарыў запаведзь 
Старога Закону -- «любіць бліжняга, як са- 
мога сябе», але Сам асабіста перавысіў гэты 
закон і даў «новую запаведзь». 

«Даю вам новае прыказаньне, каб вы любі- 
лі адзін аднаго; як Я палюбіў вас, так і вы 
любіце адзін аднаго». 

Заўважце, а. Раман, што дасюль нашыя 
каталікі лічылі за найвышэйшую норму лю- 
бові бліжняга, «як самога сябе». 

а. РАМАН: -- А, ну, так! Бо як-жа інакш? 

а. МАРЦІН: -- Тады мы яшчэ ня выйшлі 
з Старога Запавету! Заўважце, чаму Хрыстос 
паўтарае жыдам тое, што яны ўжо ведалі. Бо 
яны і гэтага не спаўнялі. Вучням-жа кажа: 
«Даю вам новае прыказаньне»... 

Значыць, у Новым Хрыстос даў дастатко- 
вы доказ, што трэба пайсьці далей і глы- 
бей... 

а. РАМАН: -- Ну-ну-ну! Як-жа «далей і 
глыбей»? 

а. МАРЦІН: -- Найперш пабачце, як па- 
ступаў Сам Госпад? Казаў: «Ніхто ня мае 
большай любові за тую, калі хто аддасьць 
душу сваю за сваіх прыяцеляў». (15, 13). 

І якраз Сам Хрыстос меў яшчэ большую 
любоў, бо аддаў сваё жыцьцё за недругаў 
сваіх і наагул за свой грэшны народ, нават 
за ворагаў сваіх, фарызэяў і нават за ўвесь 
грэшны сьвет! І маліўся, як крыжавалі: «Ой- 
ча, адпусьці ім, бо ня ведаюць, што робяць». 

А, здаецца, трэ было маліцца: «Ойча, пака- 
рай іх!» 

І пасьля ўскрашэньня загадаў апосталам: 
«як зыйдзе на вас Дух Сьвяты, будзеце 
Мне сьведкамі і ў Ерусаліме, і ў-ва ўсей Юдэі 
й Самарыі, ды ажно на край зямлі». (Апост. 
Дзеі 1, 8). 

Значыць, найперш нягодных жыдоў рабіў 
сваімі вернікамі, каб «ніхто ня згінуў, але меў 
вечнае жыцьцё». 

Пабачце, як Госпад моліцца за вучняў, а гэ- 
та адносіцца і да ўсіх людзей. Ён казаў: «Не 
за іх толькі малю, але і за тых, што ўверылі 


“ў Мяне па слову іх» (Ян 17, 20). 


Бя 


-- Калі Хрыстос абмыў ногі вучням, ка- 
заў: «Калі Я, Госпад і Вучыцель, абмыў вам 
ногі, дык і вы павінны абмываць ногі адзін 
другому. Бо я даў вам прыклад, каб, як Я 
зрабіў вам, рабілі і вы... Калі гэтае ведаеце, 
шчасьлівыя вы, калі гэтак рабіць будзеце». 
(Ян 13, 14-17). 

а. РАМАН: -- Сапраўды, я і сам праканаў- 
ся на сабе і ў сваім доўгім жыцьці бачыў між 
людзьмі, ішцто толькі пакора, ціхасьць, згода 
і любоў да другіх прыносіць шчасьце на 
зямлі. 

Бачыў я, як у маей цёткі, асобы пабожнай, 
справядлівайі добрай гаспадыні, аніяк не 
гадаваліся дзеці! Ледзь даходзілі да 2-х--3-ох 
гадоў і... паміралі. І якая была прычына? 

Як цяпер уважаю, ня было іншай прычы- 
ны, (бо і муж быў разумны ды працавіты), як 
толькі тое, што цётка была нецярплівая, 
злосьніца і сварлівая: значыць, гэта адбіва- 
лася на дзецях -- аж асталася адна, паха- 
ваўшы пяцёра дзетак і мужа. 

а. МАРЦІН: -- Чаму Хрыстос вымагае ня 
толькі любові бліжняга, але і «адрачэньня» 
ад сябе? Бо любоў да сябе самога зьяўляецца 
адзінай перашкодай знайсьці шчасьце. Таму 
патрэбны нам для шчасьця і ўбогасьць і 
пакуты, бо яны забіваюць у чалавека сама- 
любства-эгаізм. А любоў да нашага «Я» ёсьць 
адзінай прычынай нашага смутку, нуды, тугі 
і турботаў ды цярпеньняў. Спраўджваецца 
тое, што сказаў Хрыстос: «Хто ўзвышаецца, 
будзе паніжаны», і «Першыя будуць апошні- 
мі» і «Калі не станеце, як дзеці, ня ўвойдзе- 
це ў нябеснае валадарства». 

а. РАМАН: -- Сапраўды, коштам эгаізму 
расьце любоў. І наадварот. 

а. МАРЦІН: -- Так. І Хрыстос прыпомніў 
людзям Божы плян: Людзі створаны для 
шчасьця! Бо Сам Бог нічога не патрабуе: 
Ён вечна шчасьлівы ў Сьвятой Тройцы. І 
стварыў анёлаў для слу жбы, каб у гэтым 
мелі шчасьце пры Ім і з Ім. 

на, 


На вялікае дзіва і нашая «служба» накіра- 
вана да таго, каб мы былі шчасьлівыя! 

Але ў гэтым і спакуса і нашая бяда-траге- 
дыя, што мы няправільна тлумачым сваю 
службу Богу, быццам Бог Сабе патрабуе ча- 
госьці ад нас, а мы ягоныя прыгоннікі-рабы, 
абцяжаныя такой «паншчынай» (?). Але-ж 
Бог, творачы чалавека, меў свой і наш «плян 
шчасьця». Калі тварыў нас «на свой абраз і 
сваё падабенства», дык улучаў нас ў сваё 
шчасьце, а не ў няволю службы. 

Але што-ж? Налятае спакуса і чалавек, 
шукаючы лягчэйшага і лепшага шчасьця, 
упадае ў грэх і адхіляецца ці зусім адпадае 
ад Бога: тады ўжо сапраўды аддаецца ў ня- 
волю зла і ў самую абрыдлівую службу най- 
ніжэйшага гатунку. -- Так ламаецца Божы 
плян шчасьця і брудзіцца ў чалавеку Божы 
абраз, быццам Бог не патрапіў ці не хацеў нам 
даць свайго шчасьця... Гэта вось і значыць, 
што Бог ня мае з нас свае хвалы. 

І так стаўся першародны грэх, як правіна 
перад Богам і перад усім патомствам-людз- 
твам, а Божы плян нашыя першыя бацькі 
прамянялі на плян шатанскі. Чаму так? Бо 
шукалі сваей карысьці, сваей зьверхнасьці і 
шчасьця, а знайшлі пагібель... Запанавала 
самалюбнае «Я» --- эгаізм. 


Ціт Бадзяка 


-- У Старым Законе Бог вымагаў прынамсі 
давесьці гэтае «Я» да выраўнаньня з другімі 
людзьмі і даў загад, каб «любіць бліжняга, 
як самога сябе». Але і гэтае паняцьце бліж- 
няга жыды звузілі да граніцы свайго народу 
і краю. -- І толькі Сын Божы, як стаў сынам 
Чалавечным, прыняўшы натуру чалавека - 
душу і цела -- пашырыў любоў бліжняга да 
ўсяго чалавецтва і дамагаўся любові вышэй- 
шай і глыбейшай, з ахвярай свайго «Я», з ня- 
сеньнем «штодзённага крыжа», з адрачэнь- 
нем сябе. І гэта ёсьць неабходная любоў 
бліжняга -- больш, чым сябе самога. Гэта 
ёсьць адзіны спосаб змаганьня з эгаізмам. 

а. РАМАН: -- Вельмі і горача дзякую! Як- 
раз гэта адпавядае нашым плянам, каб не да- 
пусьціць да «3-яе Вайны і да Канца Сьвету»! 
-- Бо цяпер эгаізм так узмогся, -- (асабісты 
і грамадзкі, нацыянальны і дзяржаўны), -- 
што пагражае -- пры помачы атамнай зброі 
-- зьнішчыць усё чалавецтва. 

І яшчэ раз скажу: Або сьвет вернецца да 
Хрыста, перамагаючы свой эгаізм, або Хрыс- 
тос адвернецца ад Эўропы і ад Амэрыкі і да- 
пусьціць засьлепленым вучоным-тэхнікам і 
высокім палітыкам пачаць «3-юю ВАЙНУ і 
прычыніць КАНЕЦ СЬВЕТУ»!.. 


Праўда ці хлусьня? 


з, 


(Пачатак глядзі ў 


Як ужо мы бачылі, А. Красноў зусім не вы- 
трымлівае крытыкі як «багаслоў-дагматык», 
аднак ён выступае яшчэ як мараліст. 
У сваім артыкуле ён піша: 

«А цяпер паглядзім, ці ўвасабляе ў сабе 
Хрыстос усё самае лепшае, што закладзена ў 
маральнай прыродзе чалавека? Калі ўзяць 
матарыял толькі чатырох евангельляў Новага 
Запавету, то атрымаецца вельмі цікавая кар- 
ціна: многія з павучанняў Хрыста супярэ- 
чаць самым элемэнтарным маральным нор- 
мам, якія выпрацавала чалавецтва на праця- 
гу тысячагоддзяў. Вось што гаворыць, на- 
прыклад, сам Ісус пра тое, хто можа быць яго 
вучнем: .. Калі хто прыходзіць да мяне, і не 
ўзненавідзіць бацьку свайго, і матку, і жон- 
ку, і дзяцей, і братоў, і сясьцёр, а пры тым і 
самога жыцця свайго, той не можа быць маім 
вучнем” (Лука, 14, 26). Не цяжка убачыць, 
што гэтае патрабаванне Хрыста з'яўляецца 
адкрытай прапагандай нянавісьці і не мае ні- 
чога агульнага з элемэнтарнымі нормамі чала- 
вечай маралі». 


папярэдніх нумарах) 


Затрымаемся перш над гэтым адным най- 
цяжэйшым закідам, бо Красноў іх выцягнуў 
за шмат як на адзін раз, відавочна кіруючы- 
ся верай у матэрыялістычны догмат аб пера- 
ходзе колькасьці ў якасьць. Мы ў гэты дагмат 
ня верым, бо ён нязгодны з розумам, які па- 
казвае, што колькасьць ня толькі не павы- 
шае якасьці, але наадварот, выходзіць тандэ- 
та. Хлусьня, нават памножаная на праўду, ні- 
колі не станецца праўдай, як нуль заўсёды 
будзе толькі нулём, хоць ты яго множ на 
мільярды. 

Ці праўда, што Хрыстос вёў адкрытую пра- 
паганду нянавісьці?.. 

Жывучы у вольным сьвеце, дзе кожны мае 
магчымасьць чытаць усё, што друкуецца, мы 
часта забываемся, што ёсьць на сьвеце у 
ХХ-м стагодзьдзі яшчэ край, дзе Эвангельле 
ня толькі не прадаецца свабодна, як у-ва ўсіх 
культурных краёх, але нават адбіраецца на 
граніцы, А якраз на гэтае няведаньне Эван- 
гельля і разьлічана атэістычная хлусьня, 
быццам Хрыстос быў апосталам нянавісьці ня 

меншым ад Маркса, ці Леніна. Прызнаеце, 
Чытачы, што каб паверыць у гэта, ня хопіць 
адных толькі навуковых тытулаў А. Красно- 
ва, а трэба яшчэ, каб ён падаў хоць адзін ма- 
ленькі доказ. 

Аднак «няма худа без дабра». Спроба пры- 
пісаць Хрысту нешта зусім дзікое, чаго аніяк 
не дасца дапасаваць ані да Ягонае Асобы, ані 
да Ягонае навукі, дае нам нагоду і магчы- 
масьць выясьніць сапраўднае значэньне гэ- 
тых добра ведамых кожнаму хрысьціяніну 
Хрыстовых слоў. 

Красноў, або, лепш, ягоныя настаўнікі, якіх 
ён толькі паўтарае, прадбачылі гэты недавер 
чытачоў Эвангелля, што Хрыстос, які вучыў 
любові да ворагаў і на крыжы маліўся за тых, 
што яго крыжавалі: «Ойча адпусьці ім, бо ня 
ведаюць, што вытвараюць», адначасна зай- 
маўся «адкрытай прапагандай нянавісьці». 
Таму пасьля ўсіх сваіх закідаў, якімі мы зай- 
мёмся асобна, Красноў гэтак канчае: 

«Такіх павучаньняў Ісуса Хрыста, што зне- 
важаюць элементарные нормы чалавечай ма- 
ралі, адкрыта адмаўляюць любоў да бліжняга 
і нават самое жыцьцё, ня мала. Калі іх супа- 
ставіць з іншымі павучаннямі і пропаведзямі 
Хрыста нават у адным Эвангеллі, то адразу-ж 
выявіцца супярэчнасьць», 

Гэта прызнанне бязбожніка даволі ясна 
сьведчыць, што ягоны закід, зроблены Хры- 
сту, ёсьць у супярэчнасьці з Эвангеллем, на- 
ват адным! Калі-ж возьмем пад развагу, што 
да марксізму-ленінізму ня было ў сьвеце на- 
вукі, у якой адначасна прымаліся-б за праў- 
ду супярэчнасьці, трэба прызнаць, што і ў 
Эвангеллі ні магло быць супярэчнасьцяў, бо 
тады яго ня прынялі-б і ня трымаліся-6б дзьве 
тысячы гадоў такія вялікія сьветлыя і лягіч- 
ныя розумы, як Аўгустын, Тамаш з Аквіну, 
Ляйбніц, Дэкарт, Ньютон, Кант, Лосскі і Са- 
лаўёў, не гаворачы ўжо аб усіх бяз вынятку 
хрысьціянскіх багасловах, Хіба-ж не стане 
Красноў праконваць нас, што Хрыстос быў 
дыялектычным матарыялістам! А што ім 
ёсьць сам Красноў, гэта також не патрабуе 
доказу, бо-ж гэта і з'яўляецца прычынай, ча- 
му ён усюды бачыць супярэчнасьці, нават 
там, дзе ніхто іх ня бачыць... 

Кім ёсьць Хрыстос паводле Эвангелляў? 

Хрыстос -- гэта «Сын Бога Жывога» (Мат. 
16, 16), маючы адну прыроду з Айцом: «Я і 
Айцец -- адно», «Хто Мяне бачыць, бачыць і 
Айца». Ён аб'явіў нам, што Бог ёсьць любоў: 
«Я аб'явіў імя Тваё людзям» (Ян 17, б). «Так 
Бог палюбіў сьвет, што Сына Свайго даў», 
якога меў толькі аднаго (Ян 3, 16). 

Кожны, хто паступае дрэнна, ненавідзіць 
сьвятла і ня йдзець да сьвятла, каб ягоныя 
паступкі ня сталіся відочнымі іншым людзям 
(Ян 3, 20). Сам Красноў цытуе Матф. 5, 39: 

«Хто ўдарыць цябе ў правую шчаку, падстаў 
яму левую». Толькі ня ведама, чаму ён выво- 
дзіць з гэтых слоў, што «асабліва жорсткім 
і нецярпімым робіцца Ісус Хрыстос, калі звяр- 
таецца да прыгнечаных. Ім рэкамендуецца 
толькі рахманнасьць, пакорнасьць, смірэнне». 
А дзе-ж нянавісьць? Дзе яна выступае ў 
Хрыста? Ці-ж Ён ня пытаўся ў сваіх ворагаў: 
«Хто з вас дакажа на Мне грэх?» Аб ім ска- 
зана толькі, што Ён прайшоў праз жыцьцё 
робячы усім дабро. Калі жыды хацелі Яго за- 
біць каменьнямі, Ён запытаўся ў іх: «Шмат 
дабра Я зрабіў вам: за якое дабро вы хочаце 
Мяне забіць?» І яны трапна адказалі: «За тое, 
што ты, будучы чалавекам, робіш сябе Бо- 
гам». (Ян 10, 33). Бо-ж гэта й было найвялік- 
шае дабро дзеля людзей, што Бог стаўся ча- 
лавекам, каб ім памагчы. І за гэта дабро лю- 
дзі асудзілі Яго на сьмерць. Ці гэта з няна- 
вісьці Хрыстос пазваляе людзям зрабіць з Ім 
усё, што хацелі? Гэта пэўна-ж не памяшае 
хрысьціянам верыць, што Хрыстое дабра- 
вольна пайшоў на сьмерць, каб людзі хоць 
раз убачылі ахвярную любоў, якая адна толь- 
кі можа ратаваць людзей ад згубы, калі ў яе 
павераць і прымуць яе як найвышэйшую нор- 
му маралі. «Загад новы даю вам, каб вы лю- 
білі так адзін другога, як Я палюбіў вас. Ня- 
ма большае любасьці як тая, калі хто аддасьць 
жыцьцё сваё за сваіх прыяцеляў» (Ян 15, 12- 
13). Хрыстос не называе ворагамі людзей, 
якія Яго ненавідзяць, бо жыцьцё Сваё аддае 
і за іх. «Калі сьвет вас ненавідзіць, ведайце, 
што Мяне ён ненавідзіў перш чым вас» (Ян 
15, 18). Юду, які прадаў Яго, Хрыстос заве 
прыяцелям. Хрыстос ніколі не назваў Сам ні- 
кога Сваім ворагам, бо памёр за ўсіх людзей. 
Аднак казаў, што людзі маюць і будуць мець 
ворагаў, бо яны самі нядобрыя. «Ніхто ня доб- 
ры акрамя толькі аднаго Бога». (Матф. 19, 11). 
Найбольшымі ворагамі чалавека могуць стац- 
ца якраз тыя людзі, з якімі ён найбольш 
зжываецца жывучы пад адной страхой, калі 
яны стануць перашкаджаць чалавеку пры- 
маць Божае змілаваньне і навуку Хрыстову, 
якая адна толькі можа зрабіць чалавека 
шчасьлівым. І тут мы сапраўды спатыкаемся 
з гэтак званымі «парадоксамі хрысьціянства». 
Калі-б марксісты ня былі засьлеплены няна- 
вісьцяй да хрысьціянства, яны маглі-б у яго 
павучыцца якраз таго, як трэба паслугоўвац- 
ца прынцыпам «таесамасьці супрацьлеглась- 
цяў» у іхняй дыялектыцы, каб не пападаць у 
сапраўдныя супярэчнасьці. Яны ненавідзяць 
хрысьціянства якраз за тое, што яно вучыць 
пашаны да чалавека нават у змаганьні з ім, 
бо адрозьнівае чалавека ад ягоных поглядаў, 
хоцьбы яны і былі фальшывыя і пазваляе не- 
навідзець толькі зло і змагацца з ім, самых 
жа злыдняў вучыць любіць і ратаваць. Марк- 

сісты-ж не адрозьніваюць хворага ад хваро- 
бы і таму ненавідзяць заўсёды жывых лю- 
дзей і дзе могуць стараюцца іх ліквідаваць 
толькі за тое, што тыя інакш думаюць, як 
яны. У Хрыста няма гэтае аднабокасьці і за 
гэта Яго ненавідзяць. Ён бярэ жыццё заўсяг- 
ды у-ва ўсей яго паўнаце і таму суд Ягоны 
заўсёды справядлівы. Ён збаўляе, але толькі 
таго, хто хоча збавіцца, хоцьбы быў разбой- 
нікам на крыжы. Каб хацеў, як Бог, Ён мае 
спосабы прымусіць кожнага, каб быў Яму 
паслушны, як паслушна спаўняе ўсе ягоныя 
законы неразумная прырода, аднак ня робіць 
гэтага, каб павучыць чалавека, якім вялікім 
дабром ёсьць ягоная свабода. Бо каб захаваць 
яе, згаджаецца на такія рэчы, як бунт і не- 
паслухмянасьць, грэх і яго жудасныя вынікі. 
Адсюль даючы вучням сваім мір, якога сьвет 
даць не можа, адначасна папераджае іх, што 
гэтым самым Ён прыносіць і «меч». Бо можа 
здарыцца, што сын прыме мір, а бацка будзе 
бараніцца перад ім нават мячом. І наадварот, 
дзеці падымуць рукі на бацькоў і заб'юць іх». 
(Матф. 10, 21). 

Павучэнні Хрыста запісаны ў мове, якая 
сяння ўжо не ўжываецца. Ніхто сяння ўжо 
так не гаворыць. Эвангельскія паняцьці не 
выражаюць сучасных ідэялаў. Факты і па- 
дзеі, аб якіх пішацца ў Эвангельлях, ня маюць 
чагосьці падобнага ў нашым сучасным жыц- 
ці. Эвангельлі -- бяз жывога царкоўнага наву- 
чання -- гэта цела бяз душы, засохшая му- 
мія з даўно мінуўшых часаў. Яшчэ св. Павал 
пісаў, што «літара забівае, а толькі дух дае 
жыццё». Хрыстос і Сам не напісаў нічога, і 
нікому не загадваў пісаць. Ён загадаў толькі 
навучаць увесь сьвет таго, чаго Сам навучаў, 
абецаючы быць са сваімі вучнямі да канца 
сьвету. Толькі Ягоныя вучні, каб не забыцца 
аб рэчах важнейшых з гэтага навучання, за- 
пісалі яго, як умелі ў тагдышняй мове і ў вы- 


ражэннях, якія тады значылі часам зусім 
другое, чым сяння значаць для нас. Само, на- 
прыклад, слова «нянавісьць» у Эвангельлі мае 
часам іншае, вобразнае значэння, як гэта мы 
і бачым, напрыклад, у тэксце, да якога пры- 
чапіўся А. Красноў. Тутка слова: «узненаві- 
дзець» значыць усяго толькі, што любоў да 
Хрыста і вернасьць Ягоным загадам не павін- 
ны, калі-б гэта здарылася, астанаўлівацца на- 
ват перад разрывам з самай блізкай раднёй. 
У Бібліі часта спатыкаецца слова «ненаві- 
дзець» у значэнні «любіць менш». Напрык- 
лад, тэкст, які цытуе св. Павал у Пісьме да 
Рымлянаў: «як і напісана: Іакава Я палюбіў, 
а Ісава ўзненавідзіў» (Рым. 9, 13). Гэта кажа 
Бог, аб Каторым тая-ж Біблія сьведчыць, 
што няма аніводнай створанай Ім рэчы, якую-6б 
Ён ненавідзіў. Тут яўна слова «ўзненавідзіў» 
ня ўжыта ў тым значэньні, ў якім мы яго сянь- 
ня ўжываем, хоць і яно, як бачым, было зна- 
нае ўжо тады, але яно тут ужыта ў значэнні 
меншай любасьці і абазначае, што Бог аказаў 
Ісаву меншую любоў, чымсьці ягонаму брату 
Іакаву, хоць той быў круцялём. Народ наш 
выражае гэту самую думку ў знаным сказе: 
«Няроўна Бог дзеліць». 

Тыя самыя словы, якія А. Красноў выпісаў 
з Эвангеллі так: «Хто любіць бацьку або мат- 
ку больш, чым Мяне, той Мяне няварты: і 
хто любіць сына або дачку больш, чым Мяне, 
тот Мяне ніварты; і хто не бярэ крыжа свай- 
го і ня йдзе за ной, той ня ёсьць варты Мяне. 
Хто ратаваў сваё жыцьцё, згубіць яго: а хто 
загубіў сваё жыццё дзеля Мяне, той ратаваў 
яго», 

Пакідаю самым Чытачам асудзіць, якую 
МАРАЛЬНУЮ вартасьць маюць нападкі бяз- 
божніка А. Краснова на гістарычнага Хрыста, 
калі ён, не задаўшы сабе. труду нават прачы- 
таць уважна Эвангельлі, спасылацца на іх. 


(Далей будзе) 





Беларускі Сацыяльны Ёлюб -- Сакавік -- ў Брадфардзе 


З днём 21 верасьня 1969 году паўстала й зар- 
ганізавалася новая Інстытуцыя ў Брадфардзе 
(Англія) -- Беларускі Сацыяльны Клюб, які но- 
сіць назоў -- САКАВІК. 

На першым ініцыятыўным Сходзе, скліканым 
Аддзелам ЗБВБ, які адбыўся ў нядзелю 91 
верасьня сёлета ў памешканьні Беларускага До- 
му ў Брадфардзе, была выбраная Управа Клю- 
бу -.- САКАВІК, у склад якое увайшлі: сп. 
Александар КАЛЬКО -- старшыня, сп. Янка 
КАЛБАСА -- сакратар, сп. Хведар ЛЕМЯШО- 


НАК -- скарбнік, сп. Бэнадыкт КЛЯЙНОЎ -- 
сябра, сп. Аўген МУЧЫНСКІ -- сябра. 

Пералічаны склад сяброў Управы Клюбу -- 
Сакавік -- быў апрабаваны Галоўнаю Ўправаю 
Згуртаваньня Беларусаў у Вялікай Брытаніі й 
згодна статуту Клюбу, ёсьць адказнай адзінкай 
перад сябрамі Клюбу, Магістратам і Галоўнаю 
Ўправаю ЗБВБ. 

Мэтаю Клюбу -- Сакавік -- ёсьць: дбаць пра 
культурныя і сацыяльныя патрэбы ягоных сяб- 

роў, падтрымліваць сувязь з беларускімі і інша- 
нацыянальнымі арганізацыямі, зьбіраць грашо- 
выя сродкі для патрэбаў вышэй успамянутых, 
ды мець мейсца для сяброў Клюбу, дзе змогуць 
сабрацца для таварыскай бяседы са сваімі га- 
сьцьмі. 

Ргзьмеркаваўшы ўсе прадбачаныя выдаткі й 
працу пры Клюбе, ёсьць надзея, што Беларускі 


Клюб -- Сакавік - у Брадфардзе будзе афі- 
цыяльна адчынены перад Калядамі 1969 году. 
Сябрамі Беларускага Сацыяльнага Клюбу -- 
Сакавік -- могуць быць кожны мужчына і жан- 
чына пачынаючы ад 18-ці гадовага веку жыць- 
ця, якія пададуць заяву і аплацяць складку за 
адЗін год у вышыні два шылінгі і шэсьць пэн- 
саў. Янка КРУШЫНА 


І. 2ААААД АА ААА ААА ААЦ 


асы. 


Беларусы, 


Францішка Скарыны. 


Беларусы! 


Обэрон Гэрбэрт 


Таварыства 


Лёндан, І. ХІ. 1969. 

ДЛЯ БЕЛАРУСКАЙ БІБЛІЯТЭКІ 


БЕЛАРУСКАГА МУЗЭЮ У ЛЁНДАНЕ 
КУПЛЯЕМ АСОБНЫ ДОМ 


-- у Вялікабрытаніі, Францыі, у Злучаных Штатах Амэрыкі, у Ка- 
надзе, Аўстраліі, Аргентыне, Бразыліі, у Нямеччыне, Бэльгіі і ў іншых 
краінах сьвету, - дапамажыце! 


Патрэба свайго культурнага цэнтру адчувалася здаўна. Дагэтуль 
ягоную ролю выконвалі «Марыян Гаўз» і Беларуская школа Сьв. Кіры- 
лы Тураўскага. Аднак ужо насьпела патрэба асобнага будынку. 


Беларуская Бібліятэка ў «Марыян Гаўз» налічвае больш чым 10 000 
кніжак, сярод якіх ёсьць вельмі рэдкія і вельмі цэнныя, Беларускі Му- 
зэй, які цяпер займае адну залю, прыдбаў значную колькасьць экспа- 
натаў. Паўстае таксама БЕЛАРУСКІ АРХІЎ, які ўжо налічвае шмат 
рукапісных і ўнікальных дакумэнтаў, На ўсё гэта патрэбна больш месца. 


Таму пастаноўлена скарыстаць з нагоды і купіць дом побач са 
школай Сьв. Кірылы Тураўскага для Беларускай Бібліятэкі, Беларус- 
кага Музэю і Архіву, якія назавём імем яашага вялікага культурніка 
і сапраўднага беларускага всглата, сына слаўнага Полацка, Доктара 


Мы надзейна чакаем Вашай дапамогі: мы верым у Вашае супра- 
цоўніцтва, бо толькі шчырай канкрэтнай дзейнасьцю мы зможам 
апраўдаць свой патрыятызм і ўславіць нашу Бацькаўшчыну. 


Чакаем ахвяр на Беларускую Бібліятэку і Беларускі Музэй Імя 
Дсктара Францішка Скарыны ў Лёндане. 


Ветліва просім прысылаць грошы на адрас: 


Те Вуеіотгц55іап ІіБргагу апа Мизецпа, 
Магіап Ноцзе, НоІ4еп Ауепце, Ііопаоь, К. 12. 


Старшыня Ангельска-Беларускага 


Павал Навара 
Старшыня Згуртаваньня Беларусаў у Вялікабрытаніі 


ЎТФ«ФТФТФТФТІТІТШ«ФТУТІТФТУТІТФТІТІТОЙЎТУІТФТІЎТУІЎТЎТЎЎЎЎЎФІТЎЎЎЎ, Й 
га ЯЯ ыа 


Чэслаў Сіповіч 
Апост. Візытатар Беларусаў 

Моладзь ў Пікадыльлі 


У цэнтры Лёндану пляц Піккадільлі Ціркус 
стаўся ўлюблёным месцам для зборышчаў нава- 
часнай моладзі, называнай «гіппіэс». Гэта ёсьць 
«наватвор» сучаснага жыцьця, можна назваць, 
«практычны нігілізм», які адкідае ўсялякую 
працу і ўсякі парадак. Такія ўжо ўславіліся і ў 
іншых краях, найбольш у Францыі і ў Амэры- 
цы. Яны або нічога ня робяць, або робяць што- 
колечы шкоднае, нават не дзеля «большае сла- 
вы» ці ганьбы, але ня ведама дзеля чаго. 

І ў апошнім часе можна бачыць грамады такой 
моладзі: цэлымі днямі сядзяць без работы, або 
ляжаць: разглядаюць публіку і думаюць абса- 
лютна «ні аб чым»! І хлапцы і дзяўчаты выгля- 
даюць неахайна: нямытыя, у скамечанай воп- 
ратцы, найчасьцей у стракатай... Хлапцы ня- 
стрыжаныя і няголеныя, дзяўчаты адзетыя бяз- 
ладна і ў выдатным «міні» з валасамі вісячымі 
вакол галавы. І ўсе яны выглядаюць як дзік- 
лівыя нелюдкі -- жыхары нейкае пушчы-пусты- 
ні, але прэзэнтуюць «навачасную» культуру ў 
самым рухлівым, цэнтральным месцы слаўнага 
Лёндану! 

І вось туды накіравалася адна рэпартэрка ча- 
сапісу «Католік Гэральд», каб з імі бліжэй па- 
знаёміцца. Каб лягчэй пранікнуць у іхні асяро- 
дак, яна падобна да іх адзелася. Як пасьля пі- 
ша ў гэтым часапісе, удалося ёй пагутарыць з 
аднэй дзяўчынай, Енні, ў веку гадоў 16-ці. Свай- 
го прозьвішча не сказала Енні, каб бацькі ня 
мелі прэтэнсіі. 

-- Як даўно ты ела? -- пытаецца рэпартэрка. 

-- Дый учора! 

-- Можа зьясі сьнеданьне? -- 

-- Гм. Можна, калі так хочаш... -- 

Пайшлі ў бар, Селі, але кельнэр адмовіўся ім 
служыць -- дзеля іхняга выгляду, Што-ж ра- 
біць? перайшлі ў другое месца. Там рэпартэрка 
зафундавала моцнае сьнеданьне, а пры ядзе ў 
той нігілісткі разьвязаўся язык. Прызналася, 
што ўцякла ад бацькоў, хоць тыя зусім ня бед- 
ныя: ейны бацька -- ўрадовец вышэйшай рангі. 
Забрала з дому 10 фунтаў, а цяпер асталося 10 
шылінгаў. 

-- Але-ж твае бацькі могуць непакоіцца... 

-- Ня думаю. А, зрэшта, што яны мне могуць 
зрабіць? Я-ж зусім пра гэта ня турбуюся. 

--А мо" ты хацела-б працаваць? 

-.- О, не, я не магу! Зрэшты, можа было-б доб- 
ба?.. Дый не! Я лепш пайду да сябра: мы адно 
другому памагаем -- аддаём апошнюю папярос- 
ку, калі бракуе. 


-- Але, скажы, чаму ты пайшла на такую ма- 
неру жыцьця? і ня прыгожа, і бяз грошы і без 
пасьцелі... 

-- Або я ведаю, чаму? Затое я тут пра нішто 
і пра нікога не клапачуся. Дый пакрысе прывы- 
каецца да гэтага: праўда, я тут бяз грошаў і бяз 
нічога, але я -- вольная! І ніхто не загадвае, што 
трэба рабіць, а я сама магу рабіць усё, што мне 
падабаецца. Бо я не магу вытрымаць, калі мне 
кажуць а 9-ай гадзіне ісьці на работу, а ў 5-ць 
канчаць. Ці-ж гэта можна назваць жыцьцём? 

-- А каб пайсьці замуж? .. 

-- О, не! Я не магу ісьці замуж: ці-ж гэта мат- 
чыма вязацца з адным чалавекам на ўсё жыць- 
цё? Хоць і хацела-б мець дзіця, але не магу зга- 
дзіцца страціць свабоду. Я хачу быць вольнай і 
прытым клапаціцца пра другіх. 

На заўвагу, ці ня мыляецца яна, адказала на- 
іўна шчыра: -- Вось я тэтага ня ведаю! 

Жалілася, што ніхто з грамадзтва ня хоча ім 
памагаць і зусім не разумее, што да помачы ма- 
юць права толькі няздольныя да працы. 

Жыцьцёвая філязофія гэтае дзяўчынкі -- гэта 
тыповае думаньне і пракананьне гэтых «гіппіс» 
-- моладзі з Пікадыльлі і наагул значнай часткі 
моладзі цяперашняга сьвету. Маладое і старое 
пакаленьне ня ўмеюць паразумецца. Праўда, як 
сьвет існуе, заўсёды гэта бывала, але даўней 
працэс прагрэсу моладзі і кансэрватызм старых 
ня мелі такой войстрай разбежнасьці, былі ла- 
гаднейшымі, тады адны з другіх дзівіліся, сьмя- 
яліся, але ня горшыліся і не разрывалі адно- 
сінаў. Цяпер-жа ўмовы жыцьця мяняюцца ў ма- 
ланкавым імпэце і людзі не пасьпяваюць дага- 
варыцца. 

Штораз часьцей здараецца бачыць самотных 
бацькоў, ад якіх дзеці ня толькі адыйшлі, але і 
да іх ня прызнаюцца, а нават імі пагарджаюць. 
Паўстае пытаньне, як паменшыць такі разнабой 
між нашымі пакаленьнямі, асабліва ў эміграцыі? 
Тымбольш і горш, што бацькі не захацелі, а па- 
сьля і не змаглі ўжо навучыць сваіх дзяцей 
сваей мовы, а дзеці выраслі чужымі ўжо ад ка- 
лыскі, а вырасшы, пачалі гэтым ганарыцца, па- 
гарджаючы сваім паходжаньнем... 

На зьезьдзе псыхіятраў пару месяцаў таму 
ў Лёндане была закранута праблема бунту ма- 
ладых. Дыстане між маладымі і старымі яны 
назвалі «паражнечай» у пакаленьнях. Было па- 
дадзена нямала фактараў, як уфармаваўся 
стыль жыцьця, абапёртага на самалюбстве і 
на грамаджэньні багацьця для сябе, не зважа- 
ючы на бядоту. А моладзь якраз больш адчувае 
сацыяльную несправядлівасьць: з гэтата паўстае 

недавер да старшых і да аўтарытэту. Тым больш, 
калі возьмем на ўвагу перажытыя войны і! рэва- 
люцыі, нішчэньне людзей у фашызме і камуне; 
а цяпер Усход і Захад так зброяцца, што пагра- 
жаюць ў-яй сусьветнай вайной, а -- пры атам- 
най небасьпецы -- і зьнішчэнем чалавецтва. Таз- 
кім спосабам маладое пакаленьне мае доказ кам- 
плетнага банкруцтва старшага пакаленьня, якое 
кіруе сьветам -- магчыма -- на згубу чалавека. 

Іншыя бачаць прычыну бунту маладых у ця- 
перашнім спосабе навучаньня на ўнівэрсытэтах 
і ў ніжэйшых школах. Пераважае спэцыяліза- 
цыя, якая мала надаецца для рэальнага жыцьця 
і моладзь шукае рэкампэнсаты ў бунце, каб выр- 
вацца з цеснае грамадзкае клеткі старога народу. 

Галоўны дакладчык Др. Р. Дрэйкурс падае не- 
каторыя думкі адносна выхаваньня. Даўней, ка- 
жа, часта тасавалі стратэгію нагародаў і кары: 
гэта яшчэ было магчыма, калі ўлада больш ме- 
ла павагі. А сяньня, у эпоху дэмакратызму, ма- 
ладыя ўважаюць кару за штосьці трывіяльнае 
і пазытыўна яе прыймаюць тыя, якім якраз яе 
ня трэба. А нагароду ўважаюць за штосьці на- 


З царкоўна жыцьця 


РЫМ-ВАТЫКАН. Ад 11-га да 25 кастрычніка 
ў Рыме адбываўся Сынод Каталіцкае Царквы: 
тэта быццам працяг Ватыканскага Сабору ў мі- 
ніятуры. Скліканы былі біскупы, прадстаўнікі 
краёвых камісіяў і часткова назначаныя Папгм 
кардыналы і біскупы з Ватыканскае Курыі -- 
усяго 146 асобаў. 

Хоць ніякія пастановы на Сынодзе ня выра- 
шаліся, але ўсё-ж ён мае надта важнае значэнь- 
не: на ім розважаліся справы кіравецтва ўсею 
Царквою. Біскупы ёсьць адказныя ня толькі за 
сваю кажны дыяцэзію, але і за ўсю Царкву, як 
да гэтата былі покліканы апосталы: гэта была 
ясная воля Самога Хрыста і такое жаданьне 
высказываў П-і Ватыканскі Сабор. 

1) У галасаваньні бальшынёй галасоў была вы- 
казана воля Сыноду, каб Папа перад выдань- 
нем важнейшых дакрэтаў перш прадстаўляў 
квэстыю канфэрэнцыям біскупаў. 

2) Кампэтэнцыі кажнага біскупа і краёвых 
канфэрэнцыяў павінны быць ясна разграніча- 
ныя. 

3) Сама структура Сыноду павінна быць зрэ- 
відавана і датасавана да цяперашніх патрэбаў 
Парквы. 

4) Сынод павінен стацца Калегіяй біскупаў пры 
Папе і дзеля таго сэкрэтарыят Сыноду павінен 
быць сталы і пашыраны, каб быць лучнікам між 
Папай і біскупамі. 

5) Сынод мае зьбірацца стала, прынамсі раз 
на два гады. 

лежнае кажнаму, не зважаючы на ягоную вар- 
тасьць і заслугу. Кажны ўважае сябе за выдат- 
нага і разумнага, хоць такіх ня так шмат на 
сьвеце. Дый кажны хоча мець права голасу ў 
грамадзкім жыцьці, бо гэтага вымагае дэмакра- 
тыя, аднак не кажны надаецца да кіравваньня 
другімі. 


Значыць, трэба тварыць для моладзі такія 
ўмовы, каб само жыцьцё змушала яе працаваць 
і знайсьці сабе належнае месца ў грамадзтве. І 
трэба ўводзіць маладых у жыцьцё паступова, 
каб перадаваць ім уладу, не зракаючыся самым 
адразу ўсяго. Так няпрыкметна будзе ў мала- 
дых абуджацца адказнасьць і зразуменьне аба- 
вязкаў і патрэбаў сваіх і чужых. І ў выхаваньні 
належыць заўсёды прывучаць да ветлівасьці і 
дабразычлівасьці з сілай і рашучасьцю ў вымо- 
гах. 


І нельга забывацца, што толькі рэлігійнае 
жыцьцё самых бацькоў і такое выхаваньне мо- 
ладзі паможа ўзгадаваць моладзь на пацеху і по- 
мач грамадзтву і тым-жа бацькам. 


6) Канфэрэнцыі біскупаў павінны мець права 
падаваць справы на Сынод. 


7) Папа перад выдаваньнем загадаў для нейкай 
дыяцэзіі мае перш паведаміць яе біскупа. 


Папа ўвесь час быў прысутны на Сынодзе, але 
голасу ня браў і ў дыскусіі не мяшаўся. На за- 
канчэньне выявіў упэўненасьць, што Сынод будзе 
сапраўдным ягоным супрацоўнікам у кіравецтве 
Церкваю і што ня толькі ня прычыніцца да па- 
мяншэньня яго аўтарытэту, але будзе падтрым- 
ліваць супольнасьць і арганічную супрацу. Ад- 
носна сябе Папа сказаў, што зробіць усё, каб 
споўніць жаданьне біскупаў, але не зракаецца 
спэцыфічных абавязкаў і адказнасьці, якія на- 
кладае на яго харызмат Прымату, якім Сам 
Хрыстое абдарыў сьв. Пятра, якога Папа зьяў- 
ляецца, хоць нягодным, але сапраўдным Наступ- 
нікам. І Папа мае верна выконваць гэты Прымат 
-- ня столькі з права, але з абавязку. 


«Папа, казаў Павал УІ-ы, павінен быць сэр- 
цам Царквы і спрычыняцца, каб любоў цырку- 
лявала па ейным арганізьме: выходзіла з сэрца і 
верталася да сэрца. Папа мае быць цэнтрам лю- 
бові, прыймаючы ўсіх і кахаючы ўсіх, як кажа 
сьв. Амброжы: Хрыстос пакінуў нам Пятра -- 
слугу сваей любові». 

Папа гатовы разглядаць усялякія жаданьні 
лякальных Цэркваў, але яны не павінны нару- 
шаць веры, маральнасьці, падставовых спраў да- 
тычна Сакрамантаў, кананічнага права і сьв. 

Літургіі, бо гэтыя рэчы існуюць для захаваньня 
адзінства ў Царкве. 

І Папа згадзіўся на тое, каб Сынод зьбіраўся 
раз у два гады. 


ж 


З прамоваў біскупаў і самога Папы можна 
зразумець, што ў Царкве пачынаецца новы па- 
радак жыцьця і адносінаў. Біскупы ня толькі на 
Саборах, але стала -- ў кантакце і пад кіра- 
вецтвам Папы -- будуць абмяркоўваць і выра- 
шаць справы Царквы. А рэзалюцыі Сыноду бу- 
дуць паступова ўваходзіць у жыцьцё. 

На наступным Сынодзе прадбачыцца справа 
выбару Папы біскупамі, замест дасюлешняга па- 
радку, што выбіралі Папу толькі кардыналы, Бі- 
скупаў будуць выбіраць сьвятары і народ. 

Перад Сынодам некаторыя баяліся, што ён 
створыць дысгармонію і цяжкую сытуацыю для 
Папы: прадбачылі змаганьне між біскупамі і Па- 
пай, але нічога такога не здарылася. Нават дзі- 
віліся, што Папа выказаў гэтулькі ўмеласьці і 
любові, што наступіла яшчэ большае збліжэнь- 
не, чым было перш. Папа жадаў, каб біскупы 
нічога не таілі, а гаварылі ўсё, чаго вымагае даб- 
ро Царквы. 

Біскупы Заходняе Эўропы і Паўночнае Амэ- 
рыкі больш падтрымлівалі ідэю калегіяльнасьці 
ў Царкве, а біскупы місыйныя і з Эўропы Ўс- 
ходняе і Паўдзённае Амэрыкі больш стаялі за 
кампэтэнцыю Папы, Аднак да ніякага непара- 
зуменьня ня прыходзіла, І многа хто заўважаў, 
што на гэтым Сынодзе выразна вычуваўся ўп- 
лыў Сьвятога Духа. 


ж 


РЫМ. ЭМІГРАНТЫ: ПАВАЛ ХУіІ-ы ў пачатку 
верасьня выдаў свой загад (Мото пропріё) «Па- 
старальная Апека над Эмігрантамі». 

Ужо ў 1952 годзе Папа Пій ХІІ загадаў біску- 
пам апекавацца ў душпастырстве эмігрантамі: 
старацца для іх сьвятароў, якія павінны разу- 
мець адпаведную мову эмігрантаў і ў гэтай мове 
адпраўвляць для іх набажэнства, прынамсі, каб 
належна абслужыць эміграцыю ў першым па- 
каленьні. 

А Павал УІ-ы цяпер дамагаецца, каб эмігран- 
ты наагул не цярпелі ніякага нацыянальнага на- 
ціску ў Царкве: кожны чалавек мае права ўжы- 
ваньня сваей мовы у сьвятынях бяз ніякага аб- 
межаваньня і эмігрантам прызнаецца права на 
родную мову датуль, пакуль самі гэтага жадаць 
будуць. Папа загадвае біскупам тварыць для 
эміграцыі асобныя парахвіі і сьвятары-эмігран- 
ты павінны быць зраўнаныя ў сваей уладзе 
з мясцовым духавенствам. 

З гэтага бачым, што Царква шырока разумее 
нацыянальныя патрэбы людзей, каб ніхто ня 


быў пакрыўджаны ў сваей нацыянальнай куль- 
туры і роднай мове пры аказіі рэлігійнае абслу- 
гі. А калі ўсё-ж прычыняецца дзеколечы каму 
крыўда, дык гэта з віны шавінізму мясцовага 
духавенства: на жаль, гэта здараецца і цяпер. 
Дый найбольш сумна, што беларусы самі не ша- 
нуюць і не бароняць сваей мовы на эміграцыі 
і не бароняць сябе ад чужацкіх прэтэнсіяў у 
сьвятынях. 

Папа дзе сур'ёзны загад місіянэрам вучыцца 
мовы тых людзей, да якіх едуць з Божым сло- 
вам і рупіцца, каб кажны народ меў сваё духа- 
венства. Каталіцкая Царква ведае патрэбу бе- 
ларускае мовы ў рэлігійным жыцьці і яе дама- 
гаецца. 

У 1897 г. Папа Лявон ХІІ праз свайго сакра- 
тара Рамполлю паведаміў арцыбіскупа Магілёў- 
скага Сымона, што сьвятары могуць уводзіць бе- 
ларускую мову ў сьвятынях. Аднак тут супра- 
ціўляўся царскі ўрад, які лепш згаджаўся на 
польскую мову ў касьцёлах, чым на белару- 
скую. Затое ўрад хацеў увесьці ў касьцёлах ра- 
сейскую мову, а польскае духавенства старалася 
ўтрымаць польскую мову і так перажывала на- 
ціск з двух бакоў нашае няшчасная Беларусь! 

Падобную палітыку ў Беларусі праводзяць і 
камуністы да сяньняшняга дня! 

У 1917 т. арцыбіскуп Эдвард Ропп, калі бела- 
рускія сьвятары пыталіся, ці можна гаварыць 
казаньні па беларуску, адказаў, (не зважаючы 
на пратэсты польскіх ксяндзоў), што «ня толькі 
можна, алеіпатрэбна!» 

Сам біскуп Ропп -- (з нямецкіх баронаў у Лат- 
віі) -- быў чалавекам справядлівым і разумеў 
патрэбы нашага народу. Таксама пасьля Роппа 
біскуп Юры Матулевіч (летувіс) стараўся па- 
магчы беларусам, але ня мог нічога большага 
зрабіць, бо быў акружаны вышэйшым духавен- 
ствам -- канонікамі, пралатамі, прафэсарамі -- 
польскімі шавіністамі, якія ўпарта цьвердзілі, 
што кажны каталік мусіць быць палякам. 

Біскуп З. Лазінскі 6. ХІ. 1918, будучы Мін- 
скім біскупам, прачытаў Эвангельле і сказаў на- 
вуку ў катэдры па беларуску, чым узбудзіў вя- 
лікую радасьць у нашым народзе. На жаль, па- 
сьля, будучы Пінскім біскупам, пакрысе пачаў 
здаваць пазыцыі і -- пад ціскам польскае адмі- 
ністрацыі -- занядбаў беларусаў і іхнія патрэбы 
ў сваей дыяцэзіі, 


ж 


ВАТЫКАН: Заіснавала тут Багаслоўская Ка- 
місія Катаіцка-Англіканская, каб прадаўжаць 
студыі ў спрэчных поглядах між гэтымі Цэрква- 
мі і шукаць рашэньня практычных праблемаў, 
як мяшаныя сужэнствы, рэлігійнае выхаваньне 
дзяцей і помач бедным, Усё гэта прычыняецца 
да збліжэньня Цэркваў і да спадзяванага адзін- 
ства веры. 


е ЧП ы 

ВАТЫКАН: Папа горача заклікаў каталікоў, 
каб у месяцы кастрычніку ахвяравалі свае ра- 
жанцы ў інтэнцыі супакою ў сьвеце. Паміма ня- 
значнага прагрэсу ў прымірэньні сьвету, усё 
яшчэ існуюць гнёзды сварак і войнаў, вынішча- 
юцца краі і народы, паўстаюць новыя закалоты, 
якія пагражаюць -- не дай, Божа! -- 3-яй вай- 
ной і канцом культуры. І што найбольш сумна, 
кажа Папа, што людзі, якія прызнаюцца да 
Хрыста і ягонай навукі, -- Эвангельля любові, 
-.- становяцца ворагамі адны другіх. 

Нядаўна Павал УІ-ы прыняў на аўдыенцыі 
500 юрыстаў, якія ладзілі Кангрэс крыміналь- 
нага права. У прамове Папа падкрэсьліў зьяві- 
шча маральнай дэкадэнцыі, якая лучыцца з хут- 
кім прагрэсам тэхнікі. «Ці-ж ня бачыце, кажа, 
жахлівага ўзросту крымінальнага злачынства, 
якое йдзе на перадзе сучаснай цывілізацыі?» 

І яшчэ -- на агульнай аўдыенцыі -- Папа ка- 
заў, што заняпад сучаснага чалавецтва пагра- 
жае «азьвярэньнем і варварствам». А распуста, 
разбуджаная парнаграфіяй і наркаманіяй, спры- 
чыняецца да ўзвышэньня пачуцёвай похаці, за- 
туманьвае розум, а нават фальшуе сэнс Божага 
Слова. Юрлівасьць і распуста атакуе сям'ю, шко- 
лу і адпачынак, паніжаючы чалавечую годна- 
сьць. 

Трэба заўважыць, што Папа ўсё часьцей ась- 
цератае сучаснае людзтво перад вынікамі цяпе- 
рашняга неспакою і маральнага заняпаду. На вя- 
лікі жаль, ягоны голас гучыць на падабенства 
голасу, «гукаючага на пустыні», якім клікаў Ян 
Хрысьціцель жыдоўскі народ да пакуты, але ма- 
ла яго слухалі... 


зе 


ВАТЫКАН: Нядаўна наведаў Папу Абба Эбан, 
міністар Ізраіля замежных справаў. Павал УІ 
абяцаў Ізралію сваю супрацу дзеля супакою 
на Блізкім Усходзе. У справе хрысьціянскіх і 
магамэтанскіх Сьвятых Помнікаў і ў справе ўце- 
качоў дый адзначыў асаблівы характар гораду 
Ерусаліму, які ўсе называюць «Святым», дык 
цяперашні Ізраіль, які фактычна валодае Пале- 
стынай, павінен пагадзіць інтарэсы ўсіх нацыяў 
і рэлігіяў, каб ніхто не адчуваў крыўды. 

Гэта была першая візыта ізраільскага міністра 
ў Рымскага Папы і мае яна вельмі важнае зна- 
чэньня для таго, каб залагодзіць востры кан- 
флікт Ізраіля з арабамі і абараніць пакрыўджа- 
ных арабскіх уцекачоў. Таму Папа зьвяртаўся 
з асобным лістом да караля Марока Гассана, 
калі там адбываўся зьезд арабскіх верхаводаў: 
Павал УІ падаваў плян асобнага статуту для го- 
раду Ерусаліму. 


а 
КАНАДА: Гады два таму кардынал Лежэр 
адмовіўся ад пасаду арцыбіскупа ў Монтрэ- 

алі, каб працаваць у Афрыцы сярод пракажо- 
ных. Цяпер прыбыў ізноў у Канаду, каб сабраць 
больш сродкаў -- ахвяраў для разбудовы розных 
інстытуцыяў -- шпіталяў, амбуляторыяў і інш. 
у Афрыцы, спэцыяльна для пракажоных. Кана- 
дыйцы паставіліся з вялікай сымпатыяй да кар- 
дынала, цэнячы ягоную ахвярную місію. -- Віта- 
ючы прысутных на лётнішчы ў Монтрэалі, кард. 
казаў: «Жыцьцё місіянэра трэба пачынаць, ма- 
ючы 25 гадоў. Праз тэтыя два гады я працаваў 
як малады місіянэр. Калі параўнаю сваё жыць- 
цё ў Монтрэалі да цяперашняга, дык здаецца, 
што я да таго быў у вас на канікулах». 


ж 


АНГЛІЯ: У некаторых шпіталях існуе тут «Та- 
варыства Самарытанаў», да яго належаць пера- 
важна працаўнікі шпіталяў. Іх мэта - ратаваць 
людзей у дэпрэсіі і дэспэрацыі ад самагубства: 
уплыў гэтае арганізацыі ў Англіі вельмі значны 
і карысны для няшчасных людзей -- так, што 
Таварыства карыстаецца пашанай грамадзтва і 
разьвівае сваю дзейнасьць. 

Др. Дамініян сьцьвердзіў, што самагубтва бы- 
вае вынікам нястачы пашаны да жыцьця. Няма- 
ла выпадкаў самагубства здараецца ў ненармаль- 
ных сем'ях, у разьбітых сужэнствах, у асабістых 
непаводзінах і інш., крытычных перажываньнях, 
а таксама з дэправацыі абычаяў і з нездаровага 
пачуцьця самаважнасьці, мэгалёманіі... 


ж 


ЧЭХАСЛАВАЦЫЯ: Цяпер камуна спыніла рэ- 
габілітацыю катал. духавенства, якое было не- 
справядліва засуджана і каранае да часоў Дуб- 
чэка. З упадкам Дубчэка парадак жыцьця вярта- 
ецца стары і уціск рэлігіі дый прасьлед Царквы 
аднаўляюцца. Ці Сталін мае ўстаць з магілы? 


ж 


ІТАЛІЯ- РЫМ: 25-га верасьня Папа пасьвяціў 
у Рыме вялікую новую царкву Сьв. Прамудрась- 
ці-Сафіі, якую ўкраінцы пабудавалі блізка гора- 
ду. Новая сьвятыня пабудавана паводле плянаў 
старой царквы сьв. Сафіі ў Кіеве з 16-га стаг. 
Папа вельмі хваліў украінцаў за іх любоў да 
культурнай рэлігійнай традыцыі. Успомніў пра 
сьв. Папу Клімэнта, вучня сьв. Паўла апостала 
і ўспамінаў сьв. Кірыла і Мяфода, што яны былі 
блізкімі той самай Царкве, да якой належаць ук- 
раінцы. Адзначыў таксама, што Апостальскі Па- 
сад заўсёды прызнаваў і сьцярог ненарушаль- 
насьць Усходніх Цэркваў, што былі ў лучнасьці 
з Рымам. 

Кардыналу Сьліпому Папа горача падзякаваў 
за ягоную нястомную працу і прыпомніў радасьць 
з ягонага павароту з доўгай савецкай няволі. На- 
зваў яго годным наступнікам выдатнага мітра- 
паліта Андрэя Шэптыцкага. 

З беларускага жыцьця 


НОВЫ НУМАР 
«ЖУРНАЛУ БЕЛАРУСКІХ СТУДЫЯЎ» 


Выйшаў з друку трэці нумар «Журналу бела- 
рускіх студыяў», выдаванага ў ангельскай мове 
Ангельска-Беларускім Таварыствам у Лёндане. 

У нумары замешчаны наступныя артыкулы: 
Гравюры Францішка Скарыны (Г. Піхура); Гі- 
старычная геаграфія лясоў Беларусі ў ХХІ стаг. 
(Р. А. Фрэнч); Наша Ніва (А. Надсон); Акадэмік 
Я. Ф. Карскі (А. Б. МкМільлін); Граматычныя 
зьмены ў сучаснай беларускай мове (праф. Р. 
Дж. А. дэ Брэй); Гістарычны канспэкт крыніц 
беларускага права (С. Савіцкі). Акрамя гэтага 
нумар мае багатую сэкцыю рэцэнзіяў і хроніку 
беларускага жыцьця. 

Хоць нумар выйшаў з даволі вялікім спазь- 
неньнем, аднак якасьцю матар'ялу і аб'ёмам (120 
бачынак) ён сябе апраўдаў. Асабліва прыемна, 
што колькасьць друкарскіх памылак значна па- 
меньшала. 

Цана нумару 10 шылінгаў. Журнал можна вы- 
пісваць або непасрэдна з рэдакцыі (230 ігапа, 
Г.опоп, “ХУ. С. 2) або цераз «Божым Шляхам». 


КУРС БЕЛАРУСАВЕДЫ Ў ЛЁНДАНЕ 


У аўторак 11-га лістапада сп. А. Б. МкМільлін, 
выкладчык ІЦколы Славянокіх Моў на Лёндан- 
скім Унівэрсытэце, прачытаў лекцыю пра Яна 
Чачота і такім чынам адчыніў чацьвёрты курс 
беларусаведы, зарганізаваны Ангельска-Беларус- 
кім Таварыствам у Лёндане. На лекцыі было 
прысутных каля 30 слухачоў. 

У праграме курсу прадбачаюцца яшчэ наступ- 
ныя лекцыі: 

2-га сьнежня -- а. А. Надсон: «Беларускія ле- 
тапісы 15--16 стагодзьдзяў». 

3-га лютага -- Др. Р. А. Фрэнч (Лёнданскі уні- 


З лістоў у рэдакцыю 
АМЭРЫКА- МАССАЧУЗЭТЧ- НОРВУД 


Месяц ліпень у нас ёсьць месяцам адпа- 
чынку: фабрыкі спыняюць рух, каб правесьці 
рамонт: астаюцца толькі мэханікі і некаторыя 
кіраўнікі (босы). Іншыя работнікі маюць аплача- 
ныя вакацыі і разьяжджаюцца, хто куды... Не- 
каторыя клапоцяцца ля сваіх хатаў або й проста 
адпачываюць. 

У першых гадах я кідаўся на дадатковыя ра- 
боты, каб мець што паслаць родным на Бацькаў- 
шчыну -- аж ужо пачалі хваліцца, што ім ня 
дрэнна жывецца, дык і я пачаў выяжджаць, то 
каб пабачыць старых знаёмых ці прыяцеляў, за- 
пазнацца з іншымі, што распаўзьліся на эмігра- 
цыі. Але сёлета дзеля важных абставінаў я му- 


вэрсытэт): «Уплыў чалавека на краявід Бела- 
русі». 

3-га сакавіка -- Я. Д. Уладыка Ч. Сіповіч: 
«Узынікненьне і раньняя гісторыя Мінскай ката- 
ліцкай дыяцэзіі (1798--1869)». 

7-га красавіка -- Г. Пікарда: «Беларускае абы- 
чаёвае права ў галіне спадкаемства». 

5-га траўня -- Дж. Дынглей (Рэдынгскі унівэр- 
сытэт): «Філён Кміта-Чарнабыльскі (1530--1587) 
і ягоныя Отпісы». 

Лекцыі (у ангельскай мове) адбываюцца ў гэ- 
тым годзе ў памешканьні Таварыства Антыква- 
раў (Те босіегу оЁ Апгідиагіе", Воліпегоп Ноцсе, 
Ріссаду, І.опдол, Ў. 1.). Пачатак лекцыяў у гадз. 
6.30 вечарам. Уступ свабодны для ўсіх. 

ж 


КНІЖКА а. Я. ГЭРМАНОВІЧА 
ПА ІТАЛЬЯНСКУ 


Ведамая кніжка з. Я. Г.: «Кітай- -Сібір- Маск- 
ва», якая выйшла ў беларускай мове ў 1962 г., ў 
гэтым годзе зьявілася па італьянску: «Сіпа- бібе- 
па--Мозса» -- Магх е І.епір іп геаіса. 

Мова беззаганная, вонкавы выгляд вельмі пры- 
гожы. Трэба спадзявацца, што гэтая кніжка зро- 
біць у Італіі значны ўплыў на грамадзтва: там 
камуністычная партыя зьяўляецца адной з най- 
большых у сьвеце і да сяньня людзі мала разу- 
меюць, ішто сапраўды значыць у практыцы тэ- 
орыя Маркса і Леніна. 

Заўважым, што ўспомненая кніжка ўжо пера- 
кладзена на мову польскую і літоўскую дый за- 
кончаны пераклад на ангельскую (гэтая яшчэ не 
надрукавана). 

Кніжку можна набыць або ў яе аўтара (адрас 
«Божым Шляхам»), або ў італьянскім выдавец- 
тве: Едігіопі Рашіпе, Уіа АІез5. беуего 56, Кота, 
Гаа. 


сіў астацца дома, аднак усё-ж, хоць на коратка, 
паехаў у Дэтроіт і то насьпех -- самалётам. 


Пабыўка ў Дэтроіце была карысная і прыем- 
ная, бо трапіў там на вясельле (беларускае!) і 
спаткаўся з сваімі, Ну, за 20 гадоў жыцьця на 
чужыне мы так зьмяніліся, што ледзь магчыма 
было пазнаваць адным другіх! 

Падыходзіць прыяцель з нашай маладосьці і 
пытае: -- Пазнаеш? -- А я мяркую, хто-ж ён? 
Бо ў мяне плеш на галаве, а ў яго толькі вузкі 
абруч сівых валасаў каля каўняра... 

Ён кажа: -- Я-ж Ігнась. А вось мая дачушка, 
Ірачка! Ну, прывітайся з дзядзькам! -- кажа ён. 
-- Я-ж, кажа, вельмі цешуся тым, што яе маю 
-- пацеху майго адзінокага жыцьця. 


ге Ў фы 

Калі-ж Ігнась адыйшоў да другіх, Ірачка із- 
ноў пры мне і кажа: -- Мой татка -- добры, 
але... -- Недасказала і слёзы пакаціліся, дый 
яна на хвілінку замоўкла і глыбока ўздыхнула. 
Пасьля пытае: -- Якая высокая была мая мама? 
І якога колеру былі ў яе валасы? Ці я падобная 
да мамы? А тата і мама ці жылі згодна? Я ве- 
даю, што тата жалее маму, бо-ж другі раз не 
жаніўся, хоць яму і вельмі цяжка было мяне га- 
даваць. А я надта ўдзячная тату, што пасылаў 
мяне ў школу: цяпер маю добрую працу і павін- 
на даглядаць ягонай старасьці. 

Я-ж хацеў пацешыць дзяўчыну, але ў мяне не 
хапала слоў -- так быў узрушаны, іито ледзь 
сам не заплакаў, успомніўшы ейны дзіцячы час. 
Не бачыў яе дасюль, такой дарослай, стройнай 
і прыгожай, а прытым адукаванай, якая цяпер 
займае пачэснае месца ў вялізным бізнэсе; але 
мне ўспаміналася малая, загубленая і галодная, 
якую дваццаць гадоў таму мая жонка прыняла 
да сябе -- памыла яе, накарміла і палажыла ў 
цёплую пасьцель. Якраз у той дзень ейная мама 
памерла. Пахавалі яе ў Нямеччыне і гэта дазда- 
вала яшчэ больш жалю Ірачцы, што не магла 
наведаць нават і магілы сваей маткі! 

-- Некаторым дзецям даецца шчасьце, але яны 
ня ўмеюць зразумець яго. 

Нямала хлопцаў і дзяўчат, якія маюць баць- 
коў, пакідаюць іх і самі жывуць абыяк, Як была 
я ў навуцы, дык бачыла трагедыю такіх баць- 
коў, якіх дзеці кідалі навуку ды прылучаліся 
да бітнікаў, якіх цяпер называюць «гіппі». І 
«гіппі» прычыняюць шмат шкоды: апрача таго, 
што самі брудныя, прымаюць у сваю сьвіту мо- 
ладзь, якая ня скончыла сярэдняй школы, дык 
жыцьцё іх бывае зусім зламанае... 


Тут Ірачка шыбка пабегла глядзець свайго 
татку, а я знаёміўся з нашымі эмігрантамі з пад 
Віцебску, Менску, Магілёва дый якраз зьвярнуў 
увагу на аднаго, свайго блізкага калісь суседа, 
які хадзіў па калідоры, але на салю не заходзіў, 
бо там было піва і гарэлка, а ён зарокся, бо за 
п'янства шмат разоў быў караны -- ажно тра- 
піў у шпіталь псыхічна хворых! Таму, што ён ня 
быў пэўны самога сябе, дык і не заходзіў да тых 
весялуноў. 

Аж вось падыходзіць да мяне стары (гадоў 80) 
дзед і кажа: -- Вашэцю выклікае ў калідор ваш 
прыяцель, Пятрусь. 

Кажу старому: -- А вы знаеце Пятруся? 

-- Каго? Гэтага хулігана, Пятруся? О, ведаю 
добра! Але гады бяруць сваё: што ён тут выраб- 
ляў у маладосьці! Бывала, прыйдзе ў клюб ці ў 
якую кампанію, -- яго арыштуюць, а трэ пла- 
ціць за ўсе шкоды, што ён прычыніў, Ну, вы- 
пусьцяць, а ён ізноў робіць сваё! Нарэшце ён 
стаў чалавекам, аднак позна: праўда, што ўжо 
яго правучылі і ўзяўся за розум. Ведае, якую 
шкоду прычыняе п'янства, дык нават ня толькі 

ня п'ець, але й ня хоча глянуць туды, дзе напі- 
ваюцца. 

У гэты момант падыйшла да нас жанчына з 
дачкою, тоненькай як сьцябло і на цэлую гала- 
ву вышэйшай ад маткі. 

-- Ці бачу я Сымоніху? - спытаўся я. 

-- Але, гэта я -. Альжбета! 

Мы прывіталіся, пачалі гутарку. А ейная дач- 
ка гаманіла таксама нашай мовай, аднак крыху 
з чужым акцэнтам, бо яна-ж не хадзіла ў бела- 
рускую школу, а роднай мовы навучылася ад 
сваей маткі. 

2 Ну, як-жа жывецца? -- спытаўся я Альж- 
бету. 

-- А вось так. Дзевяць гадоў, як жыву адна з 
дзецьмі. 

--А ці ня думаеце падабраць чалавека, каб 
памагаў вам у жыцьці? 

-- Дый нашто мне лішні клопат? -- гарэзьлі- 
ва адказала Альжбета. -- Калі з Сымонам стаў- 
ся нешчасьлівы выпадак у фабрыцы, дык най- 
меншаму хлопчыку было тры гадкі, а цяпер яму 
дванаццаць. Пасьля я паслала старшага ў наву- 
ку, а гэтая мая дачка ўжо замужам. Дык, калі 
я дажыла да гэтага часу бяз мужчыны, цяпер 
мне будзе куды лягчэй. А па другое, дзе-ж яго 
знайсьці, такога чалавека, каб спадзявацца по- 
мачы? 

-- Кажаце, што гэтая замужам, а дзе-ж ейны 
муж? 

-- На няшчасьце, ён у гэтым В'етнаме... -- 
Сумна адказала яна. -- Але за два тыдні будзе 
дома, -- пісаў мне муж адтуль: -- сказала то- 
ненькая жанчынка. 

І яшчэ спаткаў я там і асадніка з пад Нарачы. 
Хто ён? Я й ня ведаю -- ці паляк, ці ўкраінец, 
або летувіс, а мо" й беларус? Ці ён быў нашым 
ворагам ці прыяцелям? -- не магу згадаць. Але 
гаварыў нашай чыстай беларускай мовай. 

-- Ну, што вам пішуць з Бацькаўшчыны? 

Аж нарэшце з Пятрусём я пабачыўся, калі 
ўжо зусім выходзіў. -- Праведай Грыгора! - ка- 
заў Пятрусь: -- скажы яму, што бачыўся са 
мной і што я чуюся ня дрэнна, хоць мне вельмі 
сумна: браты мае загінулі на вайне, а іхнія жон- 
кі і дзеці пішуць мне з Беларусі. Памагаў я ім, 
колькі мог, але цяпер мой запас ужо вычарпаў- 
ся. Каб я з Рыгорам быў разам, было-б лягчэй 
дажываць век. Мы-ж з ім разам гадаваліся, 
пасьвілі быдла і разам пераехалі ў Амэрыку, але 
падчас дэпрэсіі мы на ўсе бакі шукалі працы і 
прышлося мне забадзяцца аж сюды, а ён астаў- 
ся каля Бастону. 

Калі мне трэ было ісьці да самалёту, мы паца- 
лаваліся з Пятрусём і я ўбачыў, што па змор- 
шчаным ягоным твары пакаціліся сьлёзы. А 
праз маленькае ваконца самалёту я яшчэ бачыў, 
як ён махаў мне рукою. А за гадзіну і 30 мінут 
я ўжо быў у Бастоне. Дзіўнае сучаснае пада- 
рожжа! Н. Пастаўскі 

АЎСТРАЛІЯ -- МЕЛЬБУРН, 25. ІХ. 1969 


Перасыпаю зямлю з Бацькаўшчыны з хустач- 
кі ў шкляную сальнічку. 


Найшчырэйшыя прывітаньні -- зноў з Аўстра- 
лі, куды вярнуўся пасьля 75-ці днёў вандроўкі 
па сьвеце. Як хутка гэта ўсё праляцела! Зда- 
ецца, прысьнілася, Бо такая іншая была рэча- 
існасьць ад майго штодзённага жыцьця, што 
ледзь памаленьку да яго вяртаюся! -- Аж само- 
му верыць ня хочацца, што сапраўды аб'ехаў 
наўкол сьвету і што пабачыў гэтулькі цікавых 
куткоў, месцаў, краёў дый пазнаў новых лю- 
дзей, адведаў старых знаёмых і прыяцеляў, 
прывітаў Матку, сястру й брата, надыхаўся па- 
ветрам Бацькаўшчыны, якая цэлы час стаіць у 
вачох і да якой -- на жаль -- нельга вярнуцца, 
бо яна зьмянілася і зьмяніўся я сам, -- (запусь- 
ціў ужо кареньчыкі -- хай сабе і маленькія ў 
аўстралійскую зямлю!), -- значыць, тут, здаецца, 
астануся ўжо да канца жыцьця... 


Калі быў так далёка -- там, у Вас -- было 
цёпла й суха, а прыехаў сюды й пабачыў, што 
горы пакрытыя сьвежым сьнегам, а ў Мэльбур- 
не холадна й мокра. -- Бррр! Хацелася бунта- 
вацца. Дзе-ж справядлівасьць? Але-ж зноў, ка- 
лі ападкаў свае мілыя дрэўцы ў гародзе -- пэр- 
сікі, пакрытыя буйнымі кветкамі, бярозку з ма- 
ленькімі лісточкамі і інш., -- дык пачуў, што 
тут пачынаецца вясна. 


Адным словам - так ці гэтак, але вярнуўся 
дамоў! Разглядаюся, наводжу парадак, чытаю, 
пішу, адпісваю... Часта ўспамінаю Вас: я вель- 
мі здаволены, што меў шчасьце пазнаць Вас, 
Айцец Рэдактар! Можа нават і не пазнаць, а па- 
бачыць, бо амаль не гутарылі з сабою. Так ужо 
злажылася, можа і з маей віны? 


Са свайго падарожжа я здаволены і таму, што 
мацней праканаўся аб тым, як Захад пазволіў 
нам «людзьмі звацца і людзьмі стацца», хаця ня 
ўсе імі хочуць быць... Нашыя людзі скрозь доб- 
ра жывуць і нямала іх уладзіліся лепш, чым 
можна было спадзявацца. 

А цешыцца трэба і з таго, што і на нашай 
Бацькаўшчыне людзі жывуць шмат лепей, чым 
калісь. Праўда, не зрабілі такога прагрэсу, як на 
Захадзе, але поступ ёсьць і таму таксама яны 
здаволены -- можа нават больш чым мы, бо ма- 
юць меншыя апэтыть. Гэта наконт матар'яльна- 
га дабра, якое нашых ня толькі калечыць, але 
часта дабівае. За час маей адсутнасьці пахавалі 
ў Мэльбурне 3-х нашых ведамых беларусаў, Б. 
Яцкевіча, М. Субача і С. Розмысла. Шкада! 
Адыйшлі нечакана. Яіцчэ больш парадзелі на- 
шыя шэрагі. 


На гэтым канчаю і ўсяго найлепшага! 
М. Н. 


АЛЬБАНЫ, 27. ІХ. 1969. 


У «Божым Шляхам» за травень- чэрвень я 
прачытаў вельмі паважны заклік да нашае 
«сьмятанкі», -- надта ёмка! Аднак спадзяюся, 
што гэта будзе «голас, што кліча ў пустыні». 
Апошнім часам, будучы ў горадзе, я паспрачаўся 
з нашымі інтэлігентамі. Пайшло пра тое, што Вы 
зьмясьцілі ў часапісе, а я якобы пералажыў у 
нашую альбанскую газэту (?). Я-ж ім тлумачыў, 
што мы лічымся «палітычнымі эмігрантамі, а 
я-ж амаль невук і то неяк пэцкаю ў сваю прэсу. 
«А вы -- кажу ім - настаўнікі, ахвіцэры, дах- 
тары... Але што-ж? Распузацелі і нат пальцам 
ня рухаеце, а называецеся палітычнымі ўцека- 
чамі! Вы, як сьмяцьцё, намытае на берагу мора, 
ці золата без звону...» З тым мы і раз'ехаліся. 

А ў адным нумары «Божым Шляхам» спаты- 
каюся з «ахвярай» С-ра Г. -- адзін фунт! Дзе-ж 
было сумленьне гэтулькі ахвяраваць? Гэта са- 
праўды трэба мець вочы Лыскі... 

Можа Вам ня ведама, дык ведайце, што тут 
дахтары маюць у дзень Ў 800--400, ў адзін дзень! 
А Вы хочаце, каб інтэлігенцыя адгукнулася, 

Як былі мы ў Нямеччыне ў лягеры, у «Баць- 
каўшчыне» зьявілася адозва -- даць ахвяру на 
фонд студэнтаў. Я паслаў 20 марак (па рэформе), 
быцццам ад дачкі. Ёй тады было 8 гадоў. Ну, і ат- 
рымаў ад іх ліст у самых палкіх словах: «Мар- 
гарэтка, студэнты-беларусы ніколі не забудуць 
твайго добрага ўчынку! Вучыся, а калі прыйдзе 
пара і ты станеш нашай сяброўкай, мы -- ця- 
пер студэнты -- дапаможам табе...» 

Добра! Якраз і дасьпеў гэты час -- прыйшла 
«пара»! Я паслаў дачку на студыі і знайшоўся 
ў крытычным палажэньні: банк цягне сабе, шпі- 
таль сабе -- (жонка захварэла), -- сын у гімна- 
зіі -- сабе, а ў мяне -- адны рукі... 

Прыпомніў я пра студэнскі фонд і напісаў так- 
сама моцна палкі ліст: «Так-і-так, памажеце, каб 
не сарваліся студыі вашае сяброўкі. Даю вам 
слова гонару беларуса, як вылезу з свае пятлі, 
ўсё зьвярну!» 

І што-ж вы думалі? Памаглі?.. -- Нават на 
мой ліст ніхто не адпісаў! Прышлося мне пісаць 
да аднаго прыяцеля і зьлёгка ўспомніць пра тое. 
А ён мне выясьняе: «Я дзіўлюся, як мог ты ча- 
госьці спадзявацца? Цяперашнія дахтары-інжы- 
неры нават не зьвярнулі пазыкі, якую зацягнулі: 
праста, забыліся! 

Дай, Божа! Але, як кажуць: «Спадзяваўся Лыс- 
ка на костачку, а дастаў палкай!»... 

А рэдакцыя хоча, каб нашыя адгукнуліся. -- 

Тут усе жывуць -- ня жывуць, а «жывацеюць» 
-- нашыя даўнейшыя студэнты. Выбачце, што 
напісаў зацьвёрда, але «праўда ў вочы» -- ня- 
мілая. 

Крыху пра нашую Аўстралію: Зіма выдалася 
вельмі сухая, якой даўнавата ня было. Вельмі 
былі скупыя апады -- бяда лля фармараў! Усё 

павысыхала: травы няма зусім, авечкі дохнуць 
тысячамі, а нат у хатах няма вады. Пасевы пша- 
ніцы пагінулі: хто і што будзе жаць ці касіць? 
Абмежваецца ўжыцьце вады на самыя важныя 
патрэбы. Пачалася гарачая кампанія «пошукаў 
ады грунтовае». Пераход зімы на вясну проста 
не заўважаецца -- толькі тое, што робіцца цяп- 
лей: зіма працягнулася рыжая дый вясна не зе- 
лянее. -- Окажеце, людзі, што будзе?.. 

Дык жадаю Вам усяго найлепшага -- шмат 
здароўя і памыснасьці! К. Чабатар 


АЎСТРАЛІЯ -- БЕЛАРУСЬ 


У лістападзе я ехаў на нашай «помпе» з пра- 
цы: стаяў і пампаваў разам з сябрамі. Бура пы- 
лу, распаленае да бела сонца. Усё навокал -- 
буш (зарасьлі), высокія дрэвы-эўкаліпты і су- 
хая трава -- было пакрыта шэраватай пы- 
люгай. Вада ў брэзэнтавай торбе была гарачая 
і пахла гумай, якую, пачуўшы ваду, абсядалі 
пчолы. Высока ў небе пераляталі вялізныя 
хмары папугаў. 

На плятформе нас было чатырох, пяты -- бос 
(гаспадар) ехаў на «чужой сіле». Пот заліваў 
нам вочы. Ад часу да часу «Глэмбокего» (як мы 
празывалі таварыша-беларуса, які хацеў лічыц- 
ца палякам і паўтараў, што ён з «Глэмбокего»), 
стукаў мяне па плечы і казаў: «Адпачнемы тра- 
шэчка!» Тады мы затрымоўваліся і саскаквалі з 
чыгуначнага шляху, каб прылегчы ў цені эўка- 
ліпту, але ён даваў гэтулькі ценю, як барана 
павешаная над галавою. Над намі рагатала птуш- 
ка-кукабарз скасіўшы галаву і паглядючы ад- 
ным, як сьпелая вішня, вокам. 


Кукабара адляцела. У мяне на душы зрабі- 
лася так маркотна, што ня было ні скуль 
ратунку! Толькі трываў жар ува ўсім целе ад 
сонца і гд распаленай зямлі, мучыла спрага і 
галава ўся гудзела. 


Пасьля аднаго з такіх «адпачынкаў» украінец 
Грыцько Тэмнік (назаву яго поўным імем, 
бо загінуў небарака ў аўта-катастрофе), раптам 
спытаўся мяне: «Ну, і аб чым ты думзеш, калі 
так ляжыш пад дрэвам?» 

«Успамінаю»... 

«І я ўспамінаю пра нашыя лясы. А, як вяр- 
нуся дамоў, пастараюся стаць лясьніком: вазьму 
з сабою жонку, а яна ў мяне харошая, і будзем 
жыць у старожцы. А ці ты падумаў, што ста- 
рога чалавека перасадзіць на чужую зямлю, 
дык у ёй зачахне? І ці разумееш, што чалавеку 
трэ памерці там, дзе жыў усё жыцьцё, на сваім 
прыгрэтным месцы? А вось мы тут памрэм у 
журбоце па сваім гнязьдзе. 

«Я думаю, казаў я, што нашае гняздо там, дзе 
будзе нашая сям'я -- жонка й дзеці...» 

«Скажы ты, Косьця, -- гаварыў Грыцько -- 
якое ліха нас сюды занесла? Ажно чую, як у сэр- 
цы робіцца перабой!» 

-- Я таксама, адказаў, успамінаю нашыя над- 
нёманскія лясы. 

-- А вашы прыгожыя? -- спытаўся Грыцько. 

-- Цудоўныя! 

Грыцько нацягнуў капялюх на вочы, падла- 
жыў рукі пад галаву і цяжка-цяжка ўздыхаў!.. 

Ніколі мне так востра ня ўспаміналіся мае 
ўлюбёныя месцы як на чужыне! І я лавіў сябе 
на тым, што бывала нецярпліва чакаю ночы, 
каб у цішы вярнуцца думкамі да гэных дарагіх 
мясьцін і прайсьці па іх паволі, удыхаючы хва- 
ёвае паветра, насычанае смалою. Я гаманіў сам 
сабе: -- Сягоньня пайду на Чарашлянскае возе- 
ра, а заўтра ў Дубнікі і Пацэнкава... -- 

І аж у мяне замірала сэрца ад тых уяўных 
наведзінаў! 

А вось аднойчы, лежачы так на адпачынку, 
у мяне так жыва зарысаваліся ўсе падрабяз- 
насьці таго чароўнага возера, што здавалася 
-- няма большага шчасьця, як яшчэ раз убачыць 
яго сваімі вачамі. І прайсьці на свабодзе па 
тых берагох, забыўшы аб усіх турботах і няго- 
дах у Аўстраліі... а мае грудзі так лёгка хва- 
лявалі, як тыя хвалі на возеры, а сээрца так жы- 
ва біла, як тыя рыбкі падскоквалі з вады!.. 

Але вось я ў лятуценьнях (усё пад тым няс- 
часным эўкаліптам) -- праходжу рана-раненька 
па пяшчанай вуліцы ў сваей вёсцы і бачу на па- 
даконьніках як у вазончыках цьвітуць агнявыя 
бальсамінкі. Часамі іх называлі «агеньчыкамі», 
хіба таму, што цьвілі ярка чырвонымі дробнымі 
кветачкамі, быццам полымя палала. 

А вунь далей ля студні гаманлівыя дзяўчаткі 
басаножкі дастаюць ваду з глыбокай прорвы. 
Зварачваю ў думках у вулачку і бачу ведамага 
ўсей вёсцы прыгажуна пеўня: ён часта стаіць 
на аднэй назе і палае сваім апярэньнем як гор- 
ба гаручага вугля. А за пеўням і хаты канча- 
юцца дый цягнецца даліна -- вялікі луг, дзе даў- 
но-даўно працякаў Нёман, пакінуўшы па сабе 
вазяркі, сажалкі, стаўкі і вадаёмішчы, што за- 
расьлі латацьцём, ліліямі, асакою. А там водзяц- 
ца карасі або ліны, тоўстыя як вяпрукі. 

За прагалінай непралазным гушчарнікам ста- 
іць малады хвойнічак, але нашыя малышы па- 
траплялі праз яго прашмыгнуць, хоць пакідаў 
на іх сьляды - драпіны на руках і на пальцах 
ліпучыя плямкі смалы. Паміж хвоячак на пя- 
шчаным грунце расьце жорсткі верасок -- та- 
кая высокая сухая трава: сярэдзіна кожнай тра- 
вінкі сівая, з беражкі цёмна-зялёныя і яны рэ- 
жуць рукі як вострым сярпом. Тут-жа цьвіце 
шмат жоўтых шурпатых бяссьмертнікаў і белае 
духмянае мяты. 

За хвойнікам пачынаецца высокі магутны бор, 
які называюць «Пярэстань». Па ягонай абочыне 
ідзе заросшая дарога. Нямала з нашых урочы- 

шчаў носіць легендарныя назвы; паводле ста- 
рых людзей яны зьвязаны з паходам Напалео- 
на праз Беларусь у 1812. 

«Асочышча», дзе асочвалі ворага, “Пацэнка- 
ва», дзе ацэньвалі ягоную сілу, «Вострава», дзе 
вастрылі мячы, «Стокі», дзе стачаліся -- (спаты- 
каліся), «Цёмны Кут» -- тут загналі ў пастку. 
І г. д. -- Ведама, ўсяго не пераскажаш... 

А ў «Цёмным Куце» шмат было высокіх кап- 
цоў, абросшых дубняком і арэшнікам. Кажуць, 
што паводле тадышняе ваеннае тактыкі на такіх 
капцох ставілі гарматы і стралялі. 

Нашая дарога вядзе праз стары хваёвы лес, 
які расьце на пясчаных узгорках, а на спусках 
і ў далінах працягваюцца лагчыны, дзе пануе 
вялізнае валадарства папараці з выкручасты- 
мі лістамі як ласёвыя рогі. А лес на ўзгорках 
увесь купаецца і красуецца ў сонцы і цягнецца 
палосай -- да трох кілямэтраў; а за ім адкры- 
ваецца пясчаная раўніна, дзе дасьпявае, паблі- 
сківаючы і хвалючы на сонцы, збожжа. За раў- 
нінай ізноў пачынаецца лес, але гэта ўжо поў- 
ная, так называная «Налібоцкая» пушча. 

Ідучы ў глыбокі лес, трэба кіравацца між 
збожжа мяжою, заросшай піжмай: па бакох сі- 
неюць васількі... 


ж 


Усё, што я ў думках бачыў і пяром апісаў, 
гэта было перадлесьсе і нарэшце ўступаем у поў- 
ную пушчу. Тут уваходзіш як у вялізарны поў- 
ны цёню маестатычны сабор. -- Найперш мі- 
наю азярцо, пакрытае раскай, сплеценай травою, 
як-бы зялёным дываном. Але тут стану і слухаю 
і чую, як чвякаюць-жыруюць у траве таўстыя 
карасі. Тады пачынаецца ўчастак сырога бяро- 
завага лесу з бліскучым імхом: пахне апаўшым 
-- яшчэ леташнім-лісьцем. А тут зара будзе ме- 
сца, аб якім нельга падумаць, каб балюча ня 
сьціснулася маё беднае, кволае сэрца, бо то 
ўсё я ўспамінаю, лежачы пад высокім эўкаліп- 
там, на якім сядзіць-рагоча кукабара... -- 

Поўдзень. Сонца жарыць бяз літасьці! Мяр- 
кую, як далёка да таго беларускага пералеску ў 
Налібоцкай пушчы? А там цяпер ноч, але з вод- 
гукамі зязюлькі, з перасьвістамі салаўёў. -- 
Там палаючыя агнямі сузор'і, іхны водблеск у 
глыбокай вадзе вазёраў, запах хвоі і ялоўцу... 
А тут -- сьмярдзючы пыл, што зацягвае сонца 
і душыць грудзі і асьляпляе вочы... 

А якая цішыня ў нашай пушчы! Бястурбот- 
ны дзень зусім сьпелага лета. Маленькія страко- 
зы з чырвонымі крыльцамі сьпяць на пнёх, а 
па белаватых парасончыках-кветках бегаюць 
чмялі: яны сваім цяжарам зьгінаюць кветачкі ба- 
дай да самай зямлі. На абросшым сівымі лішаямі 
каменьні грэюцца сьветла-зялёныя яшчаркі. 

Аж нарэшце зьвяртаюся (ўсё гэта яшчэ ў фан- 
тазіі!) да Чарашлянскага возера: асталося 4-ы 
кілямэтры. Заўважаў ўсе прыкметы: вось су- 


хая асіна пры дарозе, вялізны муравейнік, дальш 
ідзе прыгожая лагчынка, дзе цьвітуць сінія не- 
забудкі, а за ею стаіць тоўстая хвоя з выразанай 
літарай «В» -- возера. І ад гэтай хвоі трэба 
зьвярнуць проста ў лес да высокага дуба. А на- 
рэшнце апошняя прыкмета: на аднэй хвоі 
вісяць нечыя ссохшыя лапці, далей вузкая пра- 
галіна і круты абрыў. І недзе там у кілямэтры 
адсюль хаваецца шуканае возера -- дзяржава 
цёмных водаў, вялізных карчоў і белых ліліяў. 
Але ісьці па імшарах трэба вельмі асцярожна: 
пад нагамі хлюпае чорная вада і ад кожнага 
кроку дрыжаць хусты і дзераўцы, бо грунт 
-- гэта пласт торфу на мэтр таўшчыні і глыбей 
пад ім ужо цягнецца падземная возера. І там 
хаваецца паважная рыба і ейны князь -- чорны 
як вугаль балотны шчупак. 

Да возера найлепш прыйсьці ў позьнім зьмер- 
каньні, калі пануе поўны супакой і ціш ува 
ўсей натуры, а навакол бачыцца слабенькі вод- 
бліск вады і першых зорак у ёй і ўжо ледзь ат- 
сьвечвае гаснучы захад неба. Трэба знайсьці 
сушэйшае месца, сесьці ля вогнішча і ўслухац- 
ца, як патрэсківае сухое суччо, як прабуе свой 
голас салавей і буду марыць аб тым, што жыць- 
цё сапраўды прыгожае і цудоўнае, калі чалавек 
спакойны, здаровы і нікога не баіцца. 

Наўкола сапраўдная «цемра таямніц» у цішы- 
ні, толькі зьверху нада мною высачэзныя асі- 
ны, на якіх ледзь чутно лапочуць лісткі на тон- 
кіх чаранкох, зьлёгку гайдаюцца доўгія віся- 
чыя галіны ніцае бярозы, а магутны дуб, як ры- 
цар, стаіць на варце ля прыгажуні ліпы. Я ляжу 
на мягкім дыване моху, камары кружаць віт- 
ком -- «таўкуць мак», птушкі пакрысе заціха- 
юць, яшчэ чутны залаты галасок малінаўкі, што 
зьвініць нявіннай радасьцяй. І вось глыбей за- 
падае цемра... лес глухне. Ціха і дрымотна на- 


ю, 


вокал. Драмлю і западаю ў глыбокі сон»... 
ж 


Так я брадзіў успамінамі па беларускай пры- 
родзе тут, у гэтай гарачай, запыленай Аўстра- 
ліі і тымбольш адчуваў гаркату і боль у душы, 
што згубіў Бацькаўшчыну і красу яе на заўсёды! 
І мусіць ужо ніколі яе не пабачу? І пэўна таму 
яны мне здаваліся такімі бязьмерна прыгожы- 
мі і дарагімі... І пытаўся я сам сябе: «А ці-ж 
там я ўсяго не заўважаў і праходзіў абылкава 
міма?» О, не! я і там цешыўся красою свайго да- 
рагога краю, але яно не ўяўлялася мне так жы- 
ва і вобразна, як на гэтай сьпякоце ў чужой да- 
лёкай Аўстраліі! 

Скажам прасьцей: прыроду трэба ўмець аца- 
ніць і любіць, асабліва сваю родную. 

Можна было-б яшчэ нямала напісаць аб маей 
дарагой Бацькаўшчыне, асабліва аб Наваград- 
чыне. Можна ганарыцца ейнымі балацьцямі -- 
лясамі і лугамі, торфам і падземнымі скарбамі, 
што цяпер выкрываюцца, сенам і бульбай, мала- 

ком і грыбамі і любіць сваю зямлю-карміцельку, 
якая дае вялізныя ўраджаі. Не, ня толькі гэ- 
тым, але яшчэ больш тым, што яна такая красу- 
ня чароўная, хоць яе прыгожасьць раскрываец- 
ца паволі і найбольш тым, хто ўмее цаніць пры- 
гожасьць сваей чыстай і разумнай душой. 

Ах, каб Усёмагутны Бог памог нам вярнуць 
нашую вольную незалежную Бацькаўшчыну, а 
ў ёй вучыць нашых дзяцей ў свабоднай белару- 
скай школе, маліцца там у роднай беларускай 
Царкве, працаваць на родных палетках бяз 
прыгону і вызыску цёмнае сілы! 


Хай жыве Беларусь! 





Думкі з прачытаных кніжак 


АБВЯШЧЭНЬНЕ РАМА-КРЫШНЫ: 


Для яго Бог быў як бацька, матка, брат, сяст- 
ра і наагул як усё блізкае і роднае. Ён зразу- 
меў, што золата мае роўна гэтулькі вартасьці, 
колькі зямля, і затраціў усялякую любасьць да 
багацьця, разумеючы, наколькі недаўгавечныя 1 
нятрывалыя ўсе рэчы, якія могуць быць зда- 
бытыя за грошы. Ён часта гаварыў, што несь- 
мяротнасьць ня можа быць купленая за грошы, 
і паказываў сваім прыкладам, сапраўднае зна- 
чэньне аднаго сказу з «Вэдаў» -- (сьвятой кнігі 
індуізму): 

«Ні ўчынкам, які заслужыў узнагароду, ні 
шляхотным ураджэньнем, іні багацьцем, але 
толькі адным адрачэньнем можа быць асягнута 
несьмяротная Праўда». 

Адрачэньне ад замілаваньня да сьвецкіх спра- 
ваў -- гэта ёсьць першы крок да боскай сьвя- 
домасьці. Хрыстос, Будда... і другія духоўныя 
кіраўнікі сьвету ў сваім жыцьці давалі прыклад 
абсалютнага адрачэньня. 

Але ў наш век вельмі цяжка знайсьці поўны 
ідэал адрачэньня ад сьвецкага замілаваньня. Ра- 
ма Крышна прыводзіў ў жыцьцё адрачэньне да 
такой ступені ад багацьця, што ягонае цела ня- 
прыемным адчуваньнем рэагавала на ўсякае дак- 
рананьне да манэты і рабіла рух, каб адсунуцца 
ад яе, нават падчас глыбокага сну. І ягоныя 
вучні часта бачылі, як ён церпіць, калі яму зда- 
ралася даткнуцца да якой-колечы манэты. -- 
Ці-ж можа быць больш поўны ідэал адрачэньня 
ў наш век матар'ялізму? 


ПОГЛЯДЫ, ШТО ЎЗВЫСШАЮЦЬ ЖАНЧЫНУ: 


ШРЫ РАМА-КРЫШНА вучыў, што кажная 
жанчына, старая ці маладая, была прадстаўні- 
цай Божае Маці, (УВАГА: «Божая Маці» ў ін- 
дуізьме азначае Моц-Сілу ці Божую Энэргію). 
Ён часта гаварыў, што ўсе жанчыны паказваюць 
сабой на зямлі Божае Мацярынства. -- Гэта пер- 
шы раз у гісторыі рэлігіяў у сьвеце аб'яўляў- 
ся такі ідэал. А ад прыняцьця такога погляду 

га ЎДТАа, 


ДУМКІ З КНІГІ «СЬЛЕДАМ ЗА ХРЫСТОМ» 
(Разьдзел ХХІІ): 


Думкі над людзкой мізэрнасьцяй... 


5) Чаму ты адкладаёш на заўтра выкананьне 
сваей думкі? Уставай хутчэй і зараз пачынай, 
кажучы: -- Цяпер пара барадзьбы, цяпер доб- 
рая хвіліна паправіцца! -- 

Калі табе дрэнна і цяжка, дык якраз гэта і 
будзе пара, каб мець заслугу. 

Бо «трэба табе прайсьці праз агонь і ваду, па- 
куль трапіш у месца ахалоды» (Пс. 65, 192). 
Калі сам сябе ня пераможаш, -- не зваюеш сваіх 
заганаў. 

Хацелі-б мы жыць у супакоі бяз ніякай бя- 
ды, дзякуючы аднак таму, што згубілі мы праз 
грэх нявіннасьць душы -- з ею згубілі мы і са- 
праўднае шчасьце... 

6) О, якая вялікая людзкая нядужасьць, што 
заўсёды склонная да благога! 

Сёньня спавядаешся з сваіх грахоў, а заўтра 
ізноў робіш тое, з чаго спавядаўся. 

Цяпер пастанаўляеш сьцерагчыся благога, а 
за гадзіну гэтак робіш, як быццам нічога не па- 
станаўляў. 

Дык сапраўды трэба нам спакарыцца і ніколі 
нічога вялікага ня думаць аб сабе, бо-ж такія 
мы нядужыя ды нясталыя! 

Хутка можна, дзякуючы нядбаласьці, змарна- 
ваць тое, што зроблена праз вялікую працу ды 
Божую ласку. 

7) Што будзе з намі ў канцы нашага жыць- 
ця, калі мы так рана стынем? 

Дрэнна з намі, калі мы хочам адпачынку..., 
а тымчасам няма ў нас ані сьледу сапраўднае 
сьвятасьці. 

Надта было-б добра, калі-б мы, горача пачы- 
наючы працу над сабою, нанова прывучаліся да 
прыкладнага жыцьця: была-б тады надзея на 
будучую паправу ды на вялікшы поступ духовы. 





залежыць збаўленьне многіх людзей -- і муж- 
чын і асабліва жанчын у-ва ўсіх краях нашае 
плянэты -- ад немаральнасьці, распусты і на- 
агул ад заганаў, так моцна разьвітых у цывілі- 
заваным грамадзтве. 

Да апошняга мамэнту сваей зямной долі Ра- 
макрышна быў абсалютна чысты і нявінны, як 
дасканалае дзіця Божае Маці. Ён падняў ідэал 
жанчыны на нязвычайнае ўзвышша... 


ЯГОНАЯ МІСІЯ: 

Ён павінен быў даказаць, што кожная індыві- 
дуальная душа ёсьць бясьсьмертная і патэнцы- 
яльна Божая... 

Ён прыймаў людзкія грахі на сваю ўласную 
душу і ачышчаў людзей, перадаючы ім сваю 
духоўнасьць і адчыняў вочы душы сваіх сапра- 
ўдных пасьлядоўнікаў. Абэнаданда 

Навука і думкі 


Бгахаван Шры Рама-Крышна -- (гэта ягонае 
поўнае прозьвішча) -- казаў: -- Сьвятое імя ула- 
дае выратавальнай сілаю, але яго трэба глыбо- 
ка адчуваць у душы, Бяз глыбокага пачуцьця ў 
сэрцы ніхто адным тпаўтараньнем ЯГОНАГА 
ІМЯНІ ня можа ўбачыць Бога. Чалавек можа 
паўтараць Ягонае Імя, колькі захоча, аднак, ка- 
лі ягоная душа аддадзена пачуцёвасьці і імк- 
неньню да багацьца, дык гэта яму мала памо- 
жа... 


Паўтарайце Сьвятое Імя Бога, але разам з тым 
маліцеся да Бога, каб Ён даў вам праўдзівую 
любоў і каб зьменшылася вашая любоў да ба- 
гацьця, да славы і да цялесных прыемнасьцяў, 
таму што ўсё гэта ёсьць пераходнае і ня будзе 
трываць далей заўтрашняга дня. 

Бот ёсьць адзін, але Ён мае многа імёнаў. Усе 
сьвятыя пісаньні сьвету гавораць аб адным і 
тымсамым Богу. 





Спрэчка з Богам 


Мудры быў цар Салямон: 
Калі слова раз сказаў, 

Дык канец -- сьвяты закон -- 
Ён нікому ня ўступаў! 


Ці багаты, ці убогі, 

Як цар едзе, або йдзе, 
Уцякалі ўсе з дарогі, 
Хоць у прорву -- абы дзе! 


Так прайшло прыгодаў многа, - 
Ажно раз дык ён спаткаў 

На шляху Самога Бога 

І таксама ня ўступаў... 


КАЖА БОГ: 
«Я -- Тварэц наймагутнейшы: 
У руках трымаю ўсё; 
А ты -- дрэнь, пыл каймарнейшы, -- 
Усё -- маё! А што -- тваё?» 


САЛЯМОН: 
«А я -- цар: я -- ўсім на дзіва - 
Свой народ і ўсю зямлю 
Суджу й ладжу справядліва, 
Адзяваю і кармлмо». 


КАЖА БОГ: 


Адкажы, ці ты-бы мог 
Накарміць, хоць адзін дзень, 
Сьвет увесь, як Я -- твой Бог?» 

«Ты ўсіх корміш? Ах, ты -- дрэнь! 


«Магу!» Кажа Салямон: 
«Зьвяроў, птушак -- ўсю скаціну. 
Дай жне час, хоць трыста дзён -- 
Я здаволю ўсю жывіну...» 


КАЖА БОГ: 
«Падпішам акт: 
Галаву даеш сваю, - 
Дагавор ідзе ў кантракт 
Аж на ўсю сям'ю тваю!» 


ж 


Грамадзіць пачаў Салямон вельмі сьпешна, 
(А месца знайшлося на берагу мора), 

І ежу і пашу, і спрытна і скора. 

Ляцелі дні шыбка -- аж сьмешна... 


Навезьлі саломы, злажылі прыгожа 
Сто тысяч стагоў -- травы, сена і збожжа; 
А мяса і сала -- мусіць бочак мільён? -- 
Ня спаў, а камандаваў цар Салямон. 


Настаў-жа той дзень і ранічкай-рана, 
Як ледзь на усходзе сьвітаць пачало, 
Пакуль-жа зьвяр'ё ўсё туды прыбыло, 
На берагу мора была ежа сабрана... 


ж 


Бандаў сем цар вёў гасьцей; 
Жонак меў колькідзесят, 
Паўтары капы дзяцей, 

Хмару слугаў, войска шмат... 


Цар глядзіць -- аж шыбка-шыбка 
Падплыла пад бераг рыбка 

Дый пытае адно слова: 

«Цар, ці ўсё ў цябе гатова?» 


Цар казаў: «Усё тут ёсьці: 

Хай плывуць марскія госьці, -- 
Птушкі, быдла -- ўсе зьвяраты! 
Хопіць ежы -- я-ж багаты...» 


са ба 

«Тут уся мая сям'я: 
Жонкі, дзеці ў сам -- Я! 
А зраблю такі банкет - 
Затанцуе цэлы, сьвет! 


Цар сьмяяўся, ўбокі браўся, - 
Думаў -- (вельмі ён зазнаўся!) - 
«Закасую я Самога, 

(Хто згадае?) .., можа й Бога?..» 


Ёа 
З вады выйшла рыбка сьмела, 
Як навокал паглядзела, 


Кажа: «Ах, як ежы мала!» - 
Аж галоўкай паківала! 


- 


Паглядзеў цар коса й крыва, 
Кажа ёй з вялікім дзівам: 
«Рыбка, ты папробуй зьесьці! 


Як патрапіш ў мора зьлезьці?» 


Рыбка кажа: «Даю згоду!» - 
На вачах таго народу - 
(Апэтыт вялізны мела!) - 
«Хап і хап!» і ўсё паела... 


Збожа й мяса, сена й сала, 
Траву й зельле, нат салому - 
Не пакінула нікожу; - 
Усяго-ж было ёй мала! - 


Людзі дзівам-дзівавалісь, 

Як здалёку прыглядалісь, 

Бо такі разгон там мела 

Што й людзей бадай паела-б! 


Крычыць: «Цар, ты з добрай волі 
Дай мне есьці двойчы болей: 
Раздабрыся -- 
Ня скіпіся!... 


Твая ежа ўся нягодна: 


Ці-ж не бачыш? Я-ж -- галодна... 


ж 


Аж тут грозна шуміць мора, - 
Плыве рыба ўсім навалам: 

Кіты -- страшныя як горы 

І дэльфіны -- ўсім кагалам! 


Гудзяць-стогнуць, есьці просяць, 


» 


Цар гамоніць: «Досыць-досыць!» -- 


«Не дасі, дык Бог з табой, - 
Мы зьямо цябе з сям'ёй! 


А з лясоў зьвяры выходзяць, - 
Равуць, брэшуць, пішчаць, выюць, - 
На дарогах шлях гародзяць: 

«Есьці дай!» -- скрыгочуць, ныюць. 


Хмары птушак лятуць з неба: 
«Нам таксана есьці трэба!» - 
Цар, упаўшы на зямлю, 
Стогне: «Чым вас накармлю?» 

а Ўы 


Салямон ў пяску качаўся -- 
Аж Сам Бог тут паказаўся. - 
Бог пытае: «Так-і-так, 

Ці ты споўніў наш кантракт?» 


Зара горду галаву 

З твайго карку дай-сарву! - 
Ты-ж хваліўся, мае быць, 
Сьвет усенькі накарміць...» 


Салямон казаў: «Я-ж -- дрэнь! 
Бог -- магутны, я-ж як пень: 
Прад Табой я саграшыў». - 
Сябе толькі асьмяшыў». - 


ж 


Дый тут бедах не канец: 
Цар, як той скупы купец, 
Што з тавараж у дарозе 
Ехаў і драмаў на возе. - 


На край лесу вандравалі - 
Аж ваўкі на іх напалі! 
Конь са страху тузануўся, 
Раптам воз, як пахіснуўся, 


Бочка з нафтай пакацілась 

І аб камень -- бах! -- разьбілась, 
Конь аж рвецца, ваўкі вылоць, 
А ў купца ўсе косьці ныюць!... 


ж 


Як на моры пойдзе бура, 
Пяруны б'юць, рвець віхура, 
Хвалі проста вар'яцеюць -- 

У змаганьні аж пацеюць -- 
Пенай брызгаюць пад неба... -- 


Так народ крычаў, дурыўся: 
Да цара цягнулі рукі, 

Галасілі: «Хлеба-хлеба!» 
Салямон аж с толку зьбіўся... 


Чуе ў сэрцы болі-нукі -- 

Вокам бачыць, вухам чце -- 
Кожна жонка лямантуе, 

Дзеці плачуць -- аж галосяць! 
Зьвяры, птушкі есьці просяць... -- 


Божы сьвет захваляваўся, - 
Бунт у войску пачынаўся... 


Цар ня знае, што рабіць? -- 
Ля яго ўсё Бог стаіць... -- 


Бога больш ніхто не бачыць, -- 
Цар пытае: «Што ўсё значыць? 
Што рабіць?...» 
А Бог маўчыць... 

ВІХРАВАТЫЯ ДУМКІ 





КОЛЕРЫ 


-- Чорныя і жоўтыя народы шчасьлівейшыя 
ад белых. 

-- Чаму? 

--Ім зусім непатрэба мыцца, бо ўсёроўна да 
белага не дамыешся. Дый там мужчынам не па- 
трэба галіцца, бо ні бароды, ні вусы не растуць. 
А жанчынам -- паводле моды -- ня трэба ска- 
рочваць «міні», бо наагул у гарачых краях хо- 
дзяць зусім «так»... 


ж 


-- Самы няўдалы колер чырвоны. 

-2 Чаму так? 

-- Няведама чаму, бо вось Масква памалявала 
Кітай на чырвона. 

-- Ну, дык і добра! 

-2 Але-ж зусім дрэнна, бо іхны жоўты колер 
прабіваецца наверх, дык народ зрабіўся стра- 
ката-пярэсты: затое яны і сварацца з Масквой. 


ж 
-- А Чэха-Славакі ледзь адмылі з сябе чыр- 
воную хварбу... 
-- Усё надарма! 
-- Чаму так? 


-- А таму, што наляцела Масква з «дактрынай 
Брэжнёва» -- з ярка-чырвонай хварбай, польска- 

нямецкім клеям і з баўгарска-мадзярскай палі- 
турай: цяпер умацавалі чырвоны сталінізм аж да 
трышлага новага Дубчэка! 


ж 


ЗА які колер мае месяц? 

-- У Маскве кажуць, што ўсходзіць і захо- 
дзіць чырвоны. 

- Аў Амэрыцы кажуць, што кружыць і сьве- 
ціць белы. 

-- А што кажуць астра-наўты? 

-- Кажуць, што ён шкланна-шцэры. 


САВЕЦКІ БЫТ 


БЛЫТАНІНА АБАВЯЗКАЎ 


Сабака пільнаваў сьвіран з мукою; а мышы 
грызьлі мяшкі і елі муку. Кот хацеў лавіць мы- 
шэй, але яго не дапускаў сабака, -- дык мышы 
пільнавалі муку? .. 


Хрушчоў загадваў беларусам сеяць кукурузу, 
але яна ў Беларусі ня высьпявала: калі сеялі, 
дык ня мелі чым аддаць «паставак» і іх каралі 
за сабатаж. А калі ня сеялі, дык іх каралі за 
зьмену пляну ў пасевах, значыць, таксама за са- 
батаж. 

Зварот да Паважаных Чытачоў 


РЭДАКЦЫЯ «БОЖЫМ ШЛЯХАМ» вітае Дарагіс Суродзічаў- 
Беларусаў, а таксама нашых Прыяцеляў-Дабрадзеяў, Кольпортэраў і 
Чытачоў нашага часапісу з Вялікім Сьвятам Хрыстовага РАЖСТВА 
і жадае шчасьлівага НОВАГА 1970 Году! 


Просім такжа нашых ласкавых Чытачоў ня толькі, каб чыталі 
«Божым Шляхам», але і каб належна яго крытыкавалі, каб прысылалі 
ў Рэдакцыю свае весткі, карэспандэнцыі, лісты ў розных справах і 
патрэбаг жыцьця на эміграцыі. Колькі будзе магчыма, будзем даваць 
адказы ці прыватна, ці ў часапісе. 


Кажны разумее, што Рэдакцыя ня можа працаваць і служыць 
грамадзтву бяз помачы Чытачоў, а найперш без падпіскі на часапіс. 
Дык чакаем і просім - на Ваш Гонар і Сумленьне - ПА- 
ВАЖАНЫЯ ЧЫТАЧЫ, зьвертаць нам. належнасьць і доўг! 


Перапрашаех, што часамі залішне моцна ў сваіх «зваротах» мы 
націскалі, спаганяючы падпіску; аднак, праўда, што гэта нямала каму 
і памагло. Ад Новага Году будзем у часапісе квітаваць прысланае 
пачатковымі літарамі. 

Думкі з прачыт. кніжак: «Абвяшчэньне Рама-Крышны». . . 924 
Думкі з кнігі «Сьледам за Хрыстом» . . . 3. 3. 3. 3. . а 
а. Я. Г.: Спрэчка з Богам, (татарская байка) . ц. 5. 5. 5. . 25 
Сонца і месяц, (фэльетов) . 3“ 3. 3. «3 « з ц. «5 а“ 5 “ 
Цаважныя жабты ў шш ў а“ зь ж. мы. м а. я зы ёе 8 


Зварот да Паважаных Чытачоў (4 бачына вокладкі) 





Гтоск: ,СОСО5“, ВисЬагіскетеі и. Уепае, С.пі.Ь.Н., Мёпсбеп 19, Войтеізс. 14. 
О РОР: Катипікаё.ога 2010 О Інтэрнэт-версія: Катипікаё.ога 2010 


